

E BUKA

HIMENE EVANELIA,

— EI —

HAAMAITAIRAA

I TE

ATUA.

Neia i te Neneiraa Parau a te Totaiete Mitonare e te
Parau Faaara i rotopu i te mau Nunaa 'toa.

HAMUTA, TAHITI, 1897.

1. Bibilia Mo'a, parau na te Atua,
E maitai ai te feia hara nei,
Tei faaite mai ia Iesu Christ ei ora,
E to'na here mai ia tatou nei.

Oaoaraa:—

- Bibilia Mo'a, maramarama ora,
Ei aratai ia'n na te e'a mau,
Parau maitatai te faaitehia maira,
E tae ana'e 'tu ai tatou i te ao.
2. Bibilia Mo'a, fetia anaana,
E ore ai te pouri i raro nei,
Te parau mai nei; e re'o mana to'na,
Te riro nei ei mori aratai.
3. Bibilia Mo'a, ua maramarama,
To tatou avae i te haereraa,
E ore ai to tatou maheaitu,
E to tatou nei feaa-piti-raa.
4. Bibilia Mo'a, e ora mure ore,
Te reira mau ta oe i faaite mai,
Na roto hoi i te peho mārū pohe,
E tae 'tu ai i te faaearaa maitai.

2

Te Pape Ora.

1. Hoatu ana'e i te Pape Ora,
Te pape haumärû,
Te tiaï maira o Iesu i reira,
To tatou nei Fatu.

Oaoaraa :—

Hoatu ana'e i te pape ora. . . . Hoatu i te pape ora, . . .
tumu pape ora tumu pape ora,
Hoatu i te pape ora, . . . Hoatu i te ora mau.
tumu pape ora, Hoatu i te ora mau.

2. Ia tupu mai te rohirohi,
E mea mauruuru e,
Te parahi i te hitia pape,
I te aua heeuri e.

3. O Iesu mau te pape ora,
E puai faahou ai,
To tatou aau paruparu,
Ei reira e maitai ai.

4. Tatou e tamata i te pape,
Te pape ora mau,
A inu ana'e, ia maha roa
To tatou hiaai vai.

3

Te Farereiraa.

1. Farerei anei tatou i reira,
Ia ore roa te are nei
I roto i te ora mure ore
E ore roa e tai faahou:

Oaoaraa:—

- E taea anei te Ava Mo'a,
Ia hope teie nei tereraa,
Tae anei tatou i te tutaauraa,
I to te Ra'i ra tahatai.
2. Farerei anei tatou i reira,
I te oire mo'a i nia i te ra'i,
Uputa poe e e'a auro
Faatiahia e Iesu Christ.
3. Farerei anei i te Mesia,
Ia tae i to'na pouraa mai,
Parahi anei tatou atoa,
I to'na faaearaa maitai.

1. Galilea, Galilea,
Te tupu nei tou nei mana'o,
No to Iesu hahereraa,
To tatou Fatu here e.

Oaoaraa:—

- Galilea, Galilea,
To i'oa maitai, tei mo'a e,
I tera tau, i tera tau,
Ua herehia e to te ao.
2. To mau are tei afai e,
I te pahi no Iesu nei,
Mai i ǒ na mai te re'o e,
“A pee mai outou ia'n nei.”
3. I tera tau, i tera tau,
E tamauhia to i'oa nei,
E vahi mo'a ta'na i haere,
Ia Iesu nei, te ora mau.

1. Ei te Atua tatou i teie nei
I to tatou nei taa-ê-raa,
Na te Atua e aratai,
Tae 'tu ai i te farereiraa mau.

Oaoaraa:—

Farerei, farerei, I te pae avae no Iesu,
Farerei, farerei, faahou. I te pae avae no Iesu,
Farerei, farerei,
Farerei, farerei, faahou.
Tei te ra'i te farereiraa mau.
Tei te ra'i te farereiraa mau.

2. Ei te Atua tatou i teie nei,
Ei to'na ra aroha,
Na'na tatou e faaamu,
Tae 'tu ai i te farereiraa mau.
3. Ei te Atua tatou i teie nei,
I to tatou nei man ati,
I roto i to'na rima mana,
Tae 'tu ai i te farereiraa man.

4. Ei te Atua tatou i teie nei,
E ta'na ra reva faaora,
Pato'i puai i te ino.
Tae 'tu ai i te farereiraa mau.

S. & S. 494.

7

No Oe Ana'e.

1. Ia riro vau e Iesu e, No oe ana'e, no oe ana'e,
Ia tupu to hinaaro mau, ' Roto ia'u nei.

Oaoaraa:—

Oe ana'e, oe ana'e, Ia riro no oe ana'e
" " Iesu, " " Iesu, " " " " "
Oe ana'e, oe ana'e, Ia riro no oe ana'e
" " Iesu, " " Iesu, " " " " "

2. Mure noa to ǒ nei maitai, Eita e mau, eita e mau
To oe râ i'oa here e, To'u faufaa mau.
3. Iesu tau Fatu maitai e, Haere mai, haere mai,
Tei roto mau ia oe ana'e, To'u nei maitai.
4. Ia haapae au i to teie nei ao, Iesu e, Iesu e,
Tei i ǒ na 'na'e â to'u mana'o, To'u ora mau.

8

Himene Orometua.

1. Tera ê i te atea ê, Te fenua auhune,
Tera ê “ “ “ Te fenua “
Inaha te pii te pii ia'u, E haere au i reira e.
Inaha “ “ “ E haere au “ “

Oaoaraa:—

Tuu ia'u e haere au, Inaha te re'o o Iesu.
Tuu ia'u e haere au, e haere au. “ “ “ Inaha te re'o “
Tuu ia'u e haere au, To te ao ia ora mau.
Tuu ia'u e haere au, e haere au, To te ao ia ora mau, ia ora mau.

2. Inaha te re . . 'o o Iesu, A tia e . . . riahā e māta'u,
Inaha te re'o “ “ A tia e “ “ “
Haere ana'e i te ô vine, Teie nei ao a tuu ia'u.
Haere ana'e “ “ “ Teie nei ao “ “ “

3. Ua ite au i tera 'tu pae, Te rima o te Fatu,
Ua iti au “ “ “ Te rima “ “
Uputa atea ê, Ua pii mai te etene.
Uputa “ “ Ua pii mai “ “

4. Tau fetii e haere au, Ia ora 'na'e outou na e,
Tau fetii “ “ Ia ora 'na'e “ “
Tera mau te ohipa, Tuuhia mai ia rave au.
Tera mau “ “ Tuuhia mai “ “ “

9

Faaroo na Tatou.

Faaroo tatou i te otiraa o taua parau nei,
 Faaroo tatou i te otiraa o taua parau nei,
 Faaroo tatou i te otiraa o taua parau nei,

A mǎta'u i to tatou Atua;

Ta tatou ǎa ohipa mau . . . ta tatou ohipa mau
 Ta tatou ohipa,

Faaroo na tatou, faaroo na tatou,
 Faaroo i te otiraa o taua parau nei,
 Faaroo na tatou, faaroo na tatou,
 Faaroo i te otiraa o taua parau nei,

A mǎta'u	A mǎta'u	E haapao i
i te Atua,	i te Atua,	
tana ture; A mǎta'u	A mǎta'u	
	i te Atua,	i te Atua,

E haapao i tana mau ture;

Ta tatou ǎa ohipa mau, Ta tatou ohipa mau.

|| Haava te Atua i te mau parau atoa,
 E te mau mea huna 'toa, te maitai e te ino;
 E te mau mea huna 'toa, te maitai e te ino. ||

Amene, Amene.

1. Ua tiia mai tatou e te Arii,
Haere i te Oroa i te Ra'i,
Nahea râ tâua oe e o van,
Ia tomo mai te Arii.

Oaoaraa:—

- Ia tomo mai te Arii;
Ia tomo mai te Arii;
Nahea râ tatou, e homa e,
Ia tomo mai te Arii.
2. E korona teatea to te Arii,
Tei pohe mai no te taata nei,
Hanahana rahi i te hi'oraa,
Ia tomo mai te Arii.
 3. Mai te anaparaa uira e,
Te maheuraa o te mau parau,
Mau parau aro mai tahito mai,
Ia tomo mai te Arii.
 4. E ahu anei to tatou nei
No te oroa faaipoiporaa?
Aue hoi tatou ia ere e,
Ia tomo mai te Arii.

5. E homai â oe, e te Fatu e,
I te maitai i roto i te aau,
Eiaha ia tupu te mätä'u,
Ia tomo mai te Arii.

H. & T. 1319.

11

Te Pii maira te Atua.

1. Te pii maira te Atua ia'u, e faarue i teie nei ao,
Ia mure anei to'u tau, aita i noaa te ora mau.
2. Te pii maira te Atua ia'u, e aroha rahi to'na re'o,
E ore anei au e faaroo? Eaha râ vau nei i maoro ai.
3. Te pii maira te Atua ia'u, patôtô maira i tan aau,
"Iriti mai e, iriti mai"! afea râ vau e farii ai?
4. Te pii maira te Atua ia'u e faaea tîtî anei au
I roto â i tan hara nei? Tau aau e, te pii mai nei.
5. Te pii maira te Atua ia'u, te pûpû nei au i tan aau,
Ia ora na oe, e teie nei ao, te pii maira te Atua ia'u.

H. & T. 428.

12

Te Vai ra te Ora.

1. Te vai ra te Ora i te ~~hi'oraa~~ *hi'oraa*,
 I te ~~Satauro~~ *parau* no Iesu,
 To ō nei mau maitai e ota 'na'e,
 E maitai ana'e to te ~~Satauro~~ *tu haanao*.

Oaoaraa:—

A hi'o ia ora oe, A hi'o i Kalivari,
 A hi'o ia ora oe, A hi'o i Kalivari,
 Parau maitai te ora e! Ia hi'o i Kalivari,
 Parau maitai te ora e! Ia hi'o i Kalivari.

2. E hi'o â van i te ~~Satauro~~ *chika*,
 No ta ~~Iehova~~ *parau* nei parau,
 Aore ta te enemi e faufaa,
 Te pure ta tatou nei mauhaa mau.

3. Ia hi'o 'tu van i tau Faaora nei,
 E mata 'roha ta'na e!
 Taparu noa mai â o Satani.
 E hi'o â van i te ~~Satauro~~ *faaora* e.

13

Taura Aroha.

1. E tau Metua e ume ia'u, I nia i to ouma e,
Tauahi mai to rima ia'u, Ei faaearaa no'u.

Oaoaraa:—

{ Mai te . . . taura aroha mau,
 { Mai te taura aroha, aro . . . ha mau,
 { U me, ia'u i nia i te ao,
 { Ume, ume ia'u i nia i te . . . ao,
 { U me, ia . . . u,
 { Ma te taura aroha mau, ume ia'u i nia i te ao,
 { U. . . me i nia i te ao.
 { Ume ia'u i nia i te ao.

2. E tau Metua e ume ia'u, Eiaha e patoi mai,
Ei roto vau i to oe rima, E ore e taa faahou.
3. Na to Tamaiti e ume ia'u, No to'na poheraa,
Ei to'na nei Satauro mana, Tau tiaturiraa.
4. Na to Varna e ume ia'u, Ia riro mau â vau,
Mai to oe huru maitai mo'a, E mâ roa 'tu ai.

1. Te fare mure ore mau,
Ia hope to tatou mamae,
Ua vaiihohia i nia i te ra'i
Ahea tatou e tae 'tu ai?

Oaoaraa:—

Tiai â, tiai maite mai te mărû,
Tiai â, tiai â, tiai maite mai te mărû,
Tiai â, tiai maite mai te mărû,
Tiai â, tiai â, tiai maite mai te mărû,
Tiai â, tiai â, tiai maite mai te mărû.
Tiai â, tiai â, tiai â, tiai â, tiai maite mai te mărû.

2. Ia peapea te mana'o,
I to tatou mau ati nei,
Te puai nei te titaaraa,
Tera ra faaearaa maitai.
3. Mamae â hoi te avae nei,
To tatou nei hahaereraa,
Na reira 'toa o Iesu nei,
I te faaearaa i teie nei ao.

4. A rohi ana'e, e tamau â,
Te pure i roto i te aaui,
E hiti mai te râ apî,
Mahana haumārû maitai.
5. E tiaï maitai â tatou,
I to tatou nei faaeearaa,
Tae atu ai i to'na 'tu tau,
E tae tatou i nia i te ra'i.

H. & T. 1196.

15

Tiaturi ia Iesu.

1. Ei mau tamarîi maitai tatou, tiaturi ia Iesu.
I te e'a no te ora, tiaturi e!

Oaoaraa:—Tiaturi, tiaturi i te Fatu, tiaturi, tiaturi e!
Faaiteraa:—A himene faahou na i te irava hoê.

2. Haere tatou i Ziona, tiaturi ia Iesu,
Iesu to tatou Raatira, tiaturi e!
3. E ore tatou e mātā'u, tiaturi ia Iesu,
Ei raro a'e i ta'na ra reva, tiaturi e!

16

Himene ana'e Tatou.

1. Himene ana'e tatou, To Iesu aroha mau,
 Himene " " To Iesu " "
 Pou maira mai nia i te ra'i, Ua pohe i Kalivari.
 Pou maira " " " Ua pohe i Kalivari.

Oaoaraa:—

- Himene ia Iesu nei, Haamaitai i to'na i'oa,
 " Himene " " " Haamaitai " "
 Pohe mai ia ora van, No to'na aroha mau.
 " " Pohe mai " " " No to'na aroha mau.
2. Reira mau te taheraa, To Iesu roimata e,
 Reira mau " " To Iesu " "
 No'u mau i tahe ai, Ua aroha mai ia'u.
 No'u mau " " " Ua aroha mai ia'u.
3. Hohonu te aroha mau, Aore mau to raro nei,
 Hohonu " " Aore mau "
 Aore hoi to nia i te ra'i, Ia faitohia e.
 Aore hoi " " " Ia faitohia e.
4. Aita mau o'u e maitai, Eaha ra i tupu ai,
 Aita mau " " Eaha ra " "
 To Iesu te Fatu mau, Te aroha i to te ao.
 To Iesu " " " Te aroha i to te ao.

17

"Ia Itoito Outou i te Fatu."

1. A mau outou, e ia mau, i ta Iehova nei parau,
Mau papu tatou i ta'na nei parau,
Nana outou e aratai, na ropu i te tama'i,
E upootia 'na'e outou ia Iesu.

Oaoaraa:—

Mau papu, i te parau,
Mau papu. i te parau,
Ta Iehova i faaue ia tatou,
Faahanahana ia Iesu, e a muri noa 'tu.
Mau papu i ta'na parau, mau papu.

2. A mau outou, e ia mau, i ta Iehova nei parau,
Eiaha tatou e taiâ i te enemî,
Na'na iho e tanturu mai, e itoitō ai,
Na roto tatou i te puai o Iesu.
3. A mau outou, e ia mau, i ta Iehova nei parau,
E tia mau â ta te Fatu i parau mai,
To oe hoi rima atau, na Iesu iho e mau,
Tiaturi ia'na e a muri noa 'tu.

18

Te Hiti o Tona Ahu.

1. Ua haere oia pihaiiho ia Iesu, ua faatiaia noa;
E i tona mau â na reiraraa 'tu, inaha, ua ora roa.

Oaoaraa:—E faatiaia 'na'e tatou i te ahu o Iesu,
E faaora oia ia ratou, te feia e imi atu.

2. Ua haere oia mai te mätä'u, i pihaiiho ia Iesu.
Ua ite râ oia no Iesu te mana, ua noaa te mărû.
3. I reira hoi, na farii roa maira. te Fatu, o Iesu,
"Ua ora roa, e tau tamahine, na roto i to faaroo."
4. Tatou e na reira, e haere atoa tatou i pihaiiho ia Iesu.
"A tauturu mai, e Iesu, ia matou i te haereraa 'tu."

S. & S. 293.

19

To'u Faaora.

1. E himene au i to'u Faaora, e to'na here mai ia'u.
To'na pohe-satauro-raa riro ei ora mau no'u.

Oaoaraa:—

A himene na i to'u faaora, to'na toto tei hoo ia'u.
Te satauro ra to'u nei ora, no to'na aroha, to Iesu

2. Faaite au i te ravea maere, ravea faaora mai ia'u.
Oia iho tei imi haere, imi maira mai te mărû.

3. E arue au i to'u faaora, te mana faaora no'na nei,
Ua roaa mai nei hoi-te re ra, te faaoreraa i tau hara
nei.

4. E arue au i to'u faaora, e to'na aroha rahi hau,
Mai raro mai i te apoo ra ua umehia mai nei au.

S. & S. 393.

20

Aue te Aroha.

1. Aue te aroha rahi e, Tei faaitēhia mai,
O tatou nei i parauhia e, E na te Atua mau.

baoraa:—

) Aue te aroha mau
) Aue te aroha mau, aue . te aroha mau.
) Te aroha mau ta te Metua i faaite maira,
) Te aroha mau ta te Metua i faaite maira,
) Tatou nei i parauhia e
) Tatou nei i parauhia e, i parauhia e, na te Atua mau,
) Tamarii na te Atua mau.
) Tamarii na te Atua mau.

2. Ua ore roa te atearaa, I te Atua e o tatou,
Ua fariihia mai tatou, E te Atua mau.

3. Ia tae tatou i nia i te ra'i, Ei reira e itea 'i,
To tatou huru maitai mau, I mua i te Atua mau.

S. & S. 391.

1. Unauna rahi to te ra'i ra,
 Hanahana rahi to ratou,
 Aita râ ratou i faito ia'na,
 Ia'na i to tatou Arii maitai,
 Arii maitai.

Oaoaraa:—

- { "Oe tei han i ropu i te tausani"
 { Oe tei hau, tei hau i ropu i te tausani.
 { Arue ia'na, e arue e haamaitai,
 { A . . . rue ia' . . na, Arue ia'na e arue e haamai-
 { Nehenehe faito ore to'na.
 { tai Nehenehe faito ore.
 { Oia ta tatou e haamaitai.
 { To'na, oia 'na'e te haamaitai.

2. Nehenehe faito ore to'na,
 Te pii maira oia ia tatou,
 Tau aan e, a farii i te ora,
 Te ora maitai ta'na i horoa mai,
 i horoa mai.
3. Nehenehe faito ore to'na,
 Aue, to'na re'o au maitai,
 A haere mai na, outou tei teimaha,
 Ei ia'u nei te hara e mâ 'tu ai,
 e mâ 'tu ai.

1. Te tiai nei au i te poipoi, O tera ra ao maitai,
E ore 'tu ai te oto, O tau oraraa i ō nei.

Oaoaraa:—

- { Te tiai nei, te tiai nei.
{ Te tiai nei, te tiai nei, te tiai nei; te tiai nei,
{ E ia ho pe teie nei ao,
{ E ia hope, e ia hope, E ia hope teie nei ao,
{ Te tiai nei, i te re'o.
{ Te tiai nei, te tiai nei, Te tiai nei i te re'o,
{ No tau Fatu i tera 'tu pae.
{ No tau Fatu i tera 'tu pae.
2. Te tiai nei, ma te oto, I to raro nei tama'i,
E ia upootia vau ra, Korona ora i te ra'i.
3. Tiai ma te tiaturi, I te fare i te ra'i,
Mai te pererina mau ra, Titau â i te ao maitai.
4. Farerei i te feia here, I te fare maitatai,
Faaroo hoi i to'na re'o, To te Fatu no te ra'i.

23

Haapii Ia'u.

1. Haapii ia'u i te e'a o ta oe ture,
 Tau Fatu e! te e'a o ta oe ture.
 Ia haere au na te e'a ta oe i faaue,
 Ia haere au, Ia haere au,
 Na te e'a o ta oe ture, E a muri noa 'tu.
 { Ia haere au, Ia haere au,
 { Ia haere au, Ia haere au,
 Ia haere au na te e'a o ta oe ture.
 A tau a hiti noa 'tu. Amene, Amene.

H. & T. 1307.

24

Te Ao Atea.

1. E ati tei te e'a, O te feia faaroo mau,
 Hanahana râ te vai ra, Tei nia tei te ao.

Oaoaraa:—

- O Iesu tau aratai, Tei ia'na tau aau,
 E aratai oia ia'u, Na roto i teie nei ao.
2. Te vai ra te mau pohe, E te taiâ te mana'o,
 O Iesu râ ta'u ora, Tei aroha mai ia'u.
3. E hara mau â ta'u, Aita o'u e maitai,
 E rima râ to Iesu, I te tauahiraa mai.

4. Tauturu mai e Iesu, I teie nei aroraa,
Ia noaa te upootia, I to matou faaearaa.

The Wide, Wide World.

25

Ta Iesu Ohipa.

1. Tatou e rave i ta Iesu ohipa,
Ma te rima e te aau tae;
Tana ohipa i faaue maira,
Ei mea rave papu aua'e.

Oaoaraa:—

{ Ta - na	o - hi - pa,	{ Oaoa e! oaoa e!
{ Ta te Fatu nei ohipa,		
{ Ta - na	o - hi - pa,	{ Te ô vine i raro nei.
{ Ta te Fatu nei ohipa,		

2. Tatou e faaite i tana parau ra,
To'na aroha i te taata nei;
To Iesu te Fatu hanahana,
E te maitai ta'na e horoa mai.
3. Tatou e rave i ta'na i ta te Fatu,
Pee 'tu ia'na na te e'a mau,
E aratai ai i te feia taiva,
Tae 'tu ai i te Arenio mau.

Eaha râ vau i here ai ia Iesu, eaha râ hoi to'na nei maitai.
No te mea ua faaora oia ia'u, i tau hara rahi nei.

Oaoaraa:—

{No reira.....tau..here ia'.....na.

{No reira tau here ia'na, tau nei here ia'na e,

{Tau nei he..... re ia'na e.....no,

{No reira tau here ia'na, tau nei here ia'na e.

{Faaore o..... ia i tau nei i.....no,

{Faaore oia i tau nei ino, Faaore oia i tau nei ino,

{Ua mâ ro.....a tau aau.

{Ua mâ roa, na mâ roa tau aau (tau aau.)

2. Eaha râ vau i here ai ia Iesu, eaha râ hoi to'na nei maitai,
No te mea e toto mana to'na, to tei faaora ia'u nei.

3. Eaha râ vau i here ai ia Iesu, eaha râ hoi to'na nei maitai.
No te mea oia to'u turu, i roto i te ati nei.

4. Eaha râ vau i here ai ia Iesu, eaha râ hoi to'na nei maitai.
No te mea e upootia oia, e tei ia'na hoi te re.

5. Eaha râ vau i here ai ia Iesu, eaha râ hoi to'na nei maitai.
No te mea o oia tau Faaora, e a tau a hiti noa 'tu.

Ia ora tatou, ia ora tatou, ia ora i te matahiti apî.

Ia ora tatou, ia ora tatou, ia ora i te matahiti apî.

Ia haapaohia e te Atua mau

Ia haapaohia.....e te Atua mau.....

i te fenua nei e ati noa'e.

I te fenua neie ati noa'e.

no to'na aroha ia ora'i

No to'na arohaia ora'i.....

E a muri noa'tu.

Ia haapaohia.....e te Atua mau

Ia haapaohia e te Atua mau

I te fenua nei.....e ati noa'e.

i te fenua nei e ati noa'e.

No to'na aroha.....ia ora'i

No to'na aroha ia ora'i

E a muri noa'tu.

E ia tae te mau melahi; e pou mai ai te Fatu mau,

Ia farerei tatou atoa i te tau apî maitai.

E ia tae te mau melahi; e pou mai ai te Fatu mau,

Ia farerei tatou atoa i te tau apî maitai.

Ia ora tatou, ia ora tatou, ia ora i te matahiti apî.

Ia ora tatou, ia ora tatou, ia ora i te matahiti apî.

Amene, Amene.

28

Eaha râ Vau

Eaha râ vau ia Iesu tau Fatu, Eaha te hoo e hoona
'tu ai?

To'na aroha i to'u nei pohe, Eaha râ ta'u e rave e?

Oaoaraa:—

O teie mau â ta'u e rave, Ia itea to'u mauruuru e,
Faaite â vau i to'na nei maitai, E te peeraa'tu ia'na e.

E fa'ia vau i ta'u nei hara, Ani'tu ai ia'na ia faaore e,
Ia rave faahou oia ia'u, I roto i to'na rima e.

Rave ai i te Bibilia mo'a Feruri maite i te reira e,
Aratai â vau i tau taata tupu, Ite 'toa'i ia Iesu e.

J. G. 11, H. & T. 1226.

29

Te Himene Aau.

1. E mana'o maitai to oe? Himene, Himene,
Mai ta te mau manu rii, i roto i te aau,
Varua Raa aroha mai i te tamarii rii nei,
Himene, faaite ia ratou, i roto i te aau.

Oaoaraa:—

Himene i roto i te aau, oaoa rahi to tatou,
Iesu, e himene â matou, i roto i te aau.

2. Ta'na ohipa aroha e, Himene, Himene,
Aita 'tu e re'o maitai, i roto i te aau.
To'na haerea na te tai, Lazaro i faaorahia mai,
Pohe ia ora tatou ana'e, i roto i te aau.
3. Ua mihi anei to aau, Himene, Himene,
Mahanahana te mana'o i roto i te aau.
E te mau melahi e, ta ratou ia himene,
Arue tatou ia Iesu, i roto i te aau.
- J. G. 92.

30

E Himene ia Haere.

- Tamarii tatou na te Arii, na te Arii, na te Arii,
Tamarii tatou na te Arii, e himene ia haere,
Iesu Christ te tia'i mau, e ore tatou e mata'u,
Pee atu tatou ia'na e, e himene ia haere.
- Hoatu ana'e i te faaearaa, faaearaa, faaearaa,
Hoatu ana'e i te faaearaa, e himene ia haere.
Oire tei te atea ê, aita roa e poiri e,
Iesu te turama e, e himene ia haere.
- E haere tatou i nia i te ra'i, nia i te ra'i, i nia i te ra'i,
E haere tatou i nia i te ra'i, e himene ia haere.
Himene maite â tatou, himene ma te aau hau,
Tae 'tu ai i te oire mau, e himene ia haere.

31

Aleluia.

Aleluia, Aleluia, haamaitai i te Atua mau;

Aleluia, Aleluia, haamaitai i te Atua mau.

E arue i te Arii rahi

E arue i te Arii rahi E auraro

E auraro i te pae avae

. i te pae avae

Te Faaora mau no tatou nei

Te Faaora mau no tatou nei

E arue e haamaitai.

E arue i te Arii rahi E auraro

E arue i te Arii rahi

. . . . i te pae avae

E auraro i te pae avae.

Te Faaora mau no tatou nei

Te Faaora mau no tatou nei

E arue e haamaitai.

To te ra'i, te mau melahi e, e haamaitai i to Fatu mau;

Te feia mo'a e haamaitai ia'na ma te auraro maitai mau.

To te ra'i, te mau melahi e, e haamaitai i to Fatu mau;

Te feia mo'a e haamaitai ia'na ma te auraro maitai mau.

Aleluia, Aleluia, haamaitai i te Atua mau;

Aleluia, Aleluia, haamaitai i te Atua mau.

Amene, Amene.

1. Ia tae tatou i tera pae pape,
I pihaiho i te feia i te ra'i,
E mai te one o te tai ra,
I to tatou nei hi'oraa 'tu.

Oaoaraa:—

- E mai te one tahatai ra,
E mai te one o te tai, (o te tai).
To tatou hi'oraa i taua feia nei,
E mai te one tahatai ra.
2. E hi'o tatou i te feia i faaorahia,
Mai te tau tahito roa mai,
E farerei atu tatou ia ratou,
Ratou taua feia rahi nei.
3. Ia tia tatou i te pae pape,
'Raro a'e i te raau ora e,
Mataitai atu tatou i reira,
I taua feia rahi nei.
4. E ite tatou i to tatou Faaora,
E to'na ra hanahana e,
Te Arii rahi Manahope oia,
No taua feia rahi nei.

33

Ziona.

1. Aue to hiero e Ziona! To uputa maitai e!
Te Atua iho te hanāhana, Te haamaitaihia ra e!

Oaoaraa:—

Hau! hau! hau mau to oe, E Ziona here e!
Oaoa to oe, E Ziona here e!

Aue to hiero e Ziona! Aita 'tu e faito e!
Mau varua i faaorahia, E koronā maitai to ratou.

Aue to hiero e Ziona, Te fata o Iehova e!
To oe atoa mau taata, I te arueraa re'o hoê.

Aue to maitai e Ziona, Te tia i nei matou i te tau,
E hahae ai matou atoa I pihaiho i to pape ra e.

J. G. 20.

34

Te Parau Maitai.

1. Te amui nei matou e Iesu here,
E afai 'tu i te aroha i teie nei tau,
To matou Faaora e arue matou,
Te aau e te re'o i te haereraa 'tu.

Oaoaraa:—

||Haleluia, Amene, Haleluia, Amene,
Aita 'tu e mea maitai ia himene.|| (Faahou ā.)

2. To rima tei tauahi i te mau tamarii,
Te na reira nei â i teie nei tau,
To maitai tei imi i tei taiva ê,
E ore e patoi i te tamarii nei.

3. Hosana, hosana, te faateitei nei,
To matou nei re'o i te arueraa,
I ta oe parau mo'a tei faaite mai,
I te maitai i ō nei e i nia i te ra'i.

J. G. 96.

35

Tauturu rii na.

1. I to te ao nei mau hopoia, tauturu rii na, tauturu rii na.
I to taeae rohirohi, tauturu rii na e!

Oaoaraa:—

Haamâmâ i te mau taponu, turama 'tu i te mau aratia,
E te mau hape e faatiatia, tauturu mai na e!

2. E ohipa teie tei pihaiiho, tauturu rii na, tauturu rii na,
Ia maitai ta oe ohipa, tauturu rii na e!

3. I te neueraa huero, tauturu rii na, tauturu rii na,
Utaru maite i te repo, tauturu rii na e!

4. I te ootiraa auhune, tauturu rii na, tauturu rii na,
Rave atoa to tatou rima, tauturu rii na e!

G. S. S. 48.

36

1. Aue te oto i te tiairaa, E te roimata i te ueueraa,
I te tiairaa i te auhune, E horoihia 'i te roimata e.

Oaoaraa:—

- Ma te roimata i te tiairaa, Ta tatou auhune e tiai â
2. Huero maitai ta tatou e tuu, Parau mau hoi ta'na,
to tatou Fatu,
Faararihia e te roimata nei, na te Atua e faatupu mai
3. Ueue 'tu i ta te Varua e, Titau i te oraraa mure ore.
Tei nia i te ra'i ra te auhune mau, Tei reira 'toa te
faaearaa hau.

II. & T. 1259.

37

1. Te here nei o Iesu, i te mau tamarii;
Aita to te metua, e te fetii atoa,
E here rahi to Iesu, mea hope ore mau.

Oaoaraa:— Hoa mau, hoa mau, te here nei o Iesu.
Oia te hoa mau.

2. 'Ua pii â na oia i te mau tamarii;
Horoa i to'na ora, imi maite ihora,
Haapii 'toa 'tura te parau no to te ra'i.
3. Afai ia Iesu ra, ta tatou mau parau;
Faaroo mai â oia, haamaitai mai oia,
Fatata mai â oia, e a muri noa 'tu.

38

Patoi i te Faaahema.

1. Patoi i te faahema, eiaha e farii
I te mau parau ino; patoi râ ia vî.
A faaitoito to tatou pŭpŭ,
A hi'o ia Iesu ei tauturu.

Oaoaraa:—

To Iesu ia huru, na'na iho e aupuru,
Nana e tauturu, a muri noa 'tu.

2. Te i'oa o Iehova, ta tatou turu:
Te ohipa ino, e faarue atu.
Puai te mana'o ei aau mărŭ,
A hi'o ia Iesu ei tauturu.

3. To tei upootia, noaa te maitai
E te unauna, i nia i te ra'i.
Na to tatou Fatu tatou e turn.
A hi'o ia Iesu ei tauturu.

39

No Oe Ta'u Pure.

1. E Faaora to'u, tei nia tei te ra'i ra,
 E Fatu maitai, tei here ia'u.
 Ua pure au ia'na ia here mai ia oe,
 Ia ora 'toa oe i te imiraa 'tu.
 No oe tau pure, no oe tau pure.
 No oe tau pure i te aniraa 'tu.
2. E Metua to'u, ua horoa mai nei no'u,
 I te tiairaa maitai no a muri atu,
 Te pure nei au, e ia ora 'toa oe,
 Ia amui 'toa tãua i te tiairaa 'tu.
 No oe——
3. E ahu to'u, e ahu pũ teatea,
 Te vai ra hoi no'u ia tae atu vau.
 Te pure nei au e ia noaa 'toa to oe,
 Te ahu o te ora; e ahu maitai mau.
 No oe——
4. E ora to'u, te vai ra tei te ra'i ra,
 Mana'o oaoa i tau tiairaa 'tu.
 Te pure nei au, e ei ora atoa no oe,
 E ora 'i hoi oe i to titauraa 'tu.
 No oe——

5. Ia horoa mai Iesu i te ora mau no oe,
 E faaite 'toa 'tu ia vetahi ê,
 Ia ora 'toa ratou, te feia hara i toe,
 E pure, ia ora te mau taata êê.
 No oe——

H. & T. 1217, S. S. 106.

40

Te Patôtôraa.

1. O vai tera e patôtô mai, tiaï maira i rapae mai?
 Te Arii hanahana oia, Fatu mana no te ra'i:
 Tau varua, a tia i nia, parau 'tu ia'na, "A haere mai."
2. O vai tera e patôtô mai? Eaha oia i tae mai ai?
 Teie tana e titau maira, to oe aau ia maitai;
 Tau varua, a haapeepee na, parau 'tu ia'na, "A haere mai."
3. O vai tera e patôtô mai, patôtô maira i rapae mai?
 Iriti na i te uputa, 'reira oia i tae mai ai,
 Tau varua, a faaitoito, Eaha oe i haamaoro ai?
4. O vai tera e patôtô mai? O vai tana i imi mai?
 Patôtôraa maoro to'na, eaha a'e i faatau ai?
 Tau varua, a faaineine no to Iesu taeraa mai.
5. O vai tera e patôtô mai? O vai tana e tiaï mai?
 Fatu mau no te melahi, arii mana no te ra'i:
 Tau varua, e farii ia'na, 'reira oe e maitai ai.

1. Ua ite matou i to re'o, e te Faaora,
Faaroo matou, faaroo matou i te pii,
Tuu ia matou i roto i to rima mana,
Ia ora matou i te ao maitai.

Oaoaraa:—

{	Teie ma tou,	teie ma tou,
{	Teie matou,	Teie matou,
{	Faaroc matou e te Fatu i to re'o,	
{	Faaroo matou e te Fatu i to re'o,	i to re'o,
{	Teie ma tou,	teie ma tou,
{	Teie matou,	Teie matou,

Ia ora matou i roto i te ao maitai.

2. E pee matou i to haerea e te Fatu,
Ma te taiva ore i te e'a man,
Na to re'o matou e turu i teie nei tere
I te fenua i te atea ê.
3. E pee â matou ia oe i te vero,
Puai noa mai â te are oto nei,
Na to rima e vehe i te pape,
E to hau e ore ai te vero nei.

1. E te Mato Rahi e!
Mato mure ore mau,
Vahihia no'u nei,
Oe tau pupuniraa.
No to aoao putapû
E ora 'i tau hara nei.
2. Tau roimata rahi nei,
E tau itoito hoi,
Aita roa e faufaa,
Eita e mâ te mau viivii.
Ei ia oe, ia oe ana'e,
Tau varua e ora 'i.
3. E ia pohe tau tino,
Upootia mau â vau.
'Nia iho i te pohe nei,
Enemi hopea mau.
Maue au i nia i te ao.
I pihaiiho i tau Fatu.

1. Iesu te Tiai aroha, faaroo na i ta'na nei pii,
Haere mai i roto i te ora, 'roto i te nohoraa maitai
Haere mai oe o tei paari, e te mau taata apî,
Tomo mai i roto i te ora, 'roto i te e'a mau.

(Oaoaraa:—

Auê te aroha o ta'na nei pii!

“Haere mai, na'u outou e farii.”

Te tiai maira tau Fatu Arii, Iesu tau Tiai maitai.

2. Iesu te Tiai aroha, no oe i pohe mai ai,
Re'o aroha hoi to'na, “E hoa, haere noa mai.”
Haâpeepee, a pohe oe, faaroo na i ta te Tiai,
Tomo mai i roto i te ora, 'roto i te aua mau.

3. Atira te haamaoro, e lukō to rapae,
E pau hoi te mau mamoe, e te fanau'a ana'e.
Iesu te Tiai aroha, te pii mai nei “Haere mai.”
Tomo mai i roto i te ora, 'roto i te aua mau.

G. S. S. S.

1. Maitai to te puna toto, no te taata hara nei,
Maitai te vai ra i roto, ei ia'na ana'e e ora 'i;
Ua taiva ê na vau ia'na, mauui roa 'i tau aau nei.
Ei te toto o te Arenio, e mâ vau mai te hiona.

Oaoaraa:— Mai te hiona, mai te hiona,
Ei te toto o te Arenio, e mâ vau mai te hiona.

2. Raau taratara te hei, i nia i te upoo o Iesu,
Oto rahi roa to'na nei, ia faafauhia mau tatou:
Aratai na ia'u i reira, ei te puna toto no Iesu,
Ei te toto o te Arenio, e mâ vau mai te hiona.
3. Tau Metua, aroha mai, ua taiva mau tau aau,
Hara rahi mau ta'u nei, eita e mâ i te pape nei.
Iesu, ei to oe puna toto, ei to oe aoao putapû,
Ei te toto o te Arenio, e mâ vau mai te hiona.

S. & S. 396.

45

Te Mana'oraa i Galilea.

1. Ia haere au i te ahiahi, i pihaiiho i te roto,
E mana'o ai au i te haereraa, te Mesia i Galilea.

Oaoaraa:—

Galilea, Galilea, tei mâtauhia e tau Fatu;
Galilea, Galilea, e vahi here na Iesu.

2. Te mou'a nei, te pape rii, i tupu ai to'u nei mihi,
Te aroha hoi, e tupu â, ia Iesu hoi i Galilea.
3. Ia taio vau i te parau maitai, to'na haerea na te pahi
O to'u mana'o, te pee nei â ia Iesu hoi i Galilea.
4. Te parau maitai, ta'na i haapii i raro nei, ta'u e farii
Maitai roa 'i to'u faaearaa, mai to ratou i Galilea.

G. S. S. 198; and S. & S. 367.

1. Aita 'tu to'u e tiairaa.
Maori râ o Iesu nei,
Aita 'tu to'u e faaeearaa,
Ei ia'na 'na'e â to'u mana'o.

Oaoaraa;—

- Iesu, te Mato tumu mau,
Area to raro nei maitai,
E one tumu ore ana'e.
2. Ia moe to mata e Iesu,
Na to maitai e haamărû
I to te ao nei vero rau,
Te faaroo mau â tau tutau.
3. To Iesu toto, ta'na parau,
Tei tapea mai, ia panu vau
I te pape-pue o teie nei ao:
O oia tau haapûrăa mau.
4. Ia oto mai hoi Ta'na pu,
Ia itea vau e no Iesu;
Faaahu i to'na nei maitai,
Pihaiiho ia'na i te ra'i.

1. Himene faahou maina e,
Parau no te Ora Mau!
Ia ite au i te maitai e,
Parau no te Ora Mau.
Parau nehenehe ora
No tei faaroo mau ra.

Oaoaraa:— ! Parau maitai e!
Parau maere e!
Parau no te Ora Mau!

2. Na Iesu iho i horoa mai,
Parau no te Ora Mau.
Feia hara e maitai ai,
Parau no te Ora Mau.
E mea horoa noa,
No tatou atoa.
3. Te evanelia e faateitei,
Parau no te Ora Mau.
Tamâhia te hara nei,
Parau no te Ora Mau.
Iesu te haamo'a,
I te taata 'toa.

1. Ua fatata mai te poipoi auro, ia haere mai Iesu,
E rave i to'na tamarii faaroo, e hopoi i nia i te ra'i.

Oaoaraa:—

- Ua ite tatou i te poipoi auro i te veheraa i teie nei po,
Ua ite tatou i te poipoi auro, e vehe te menema.
2. E hope vave te evanelia i te poroiraa,
E haere mai te tane faaipoipo, e oto mai te pu.
3. Ma tona mau melahi mo'a i te pouraa mai,
E rave te haava i to'na feia, e ore e pohe ai.
4. E farerei te feia here, i taua mahana ra,
E ore roa te ati rahi e tupu i te oaoaraa.

H. & T. 1336.

1. Iesu, tau Fatu maitai mau, tauturu mai, a pohe au,
Te autâ noa nei â van, tauturu mai ia'u.

Oaoaraa:—

Tauturu mai ia'u, tauturu mai ia'u,
A rave mai ia'u Iesu e, a rave ia'u i teie nei.

2. E paruparu to'u nei, no'u râ Iesu i pohe ai,
E Iesu e, haamaitai mai, tauturu mai ia'u.

1. E anaana tei te mou'a, e anaana tei te tai,
E te vai ra te anaana i te aua heeuri e,
E hau râ te anaana i roto i tau aau nei,
Tei reira tau Fatu here i te faaea-maitai-raa.

Oaoaraa:—

Te anaana o te mahana, te reira te huru mau,
To Iesu nei mata aroha i roto i tau nei aau.

2. Te haapae nei au i te oto ei parau tahito ê,
Ua faaahu oe ia'u i te ahu maitai e.
E ia tae i te fare maitai, ta te aroha i horoa mai,
E pee mau â vau ia oe, e tau Fatu here e!
3. Na oe au i hoo, e Iesu; ua riro vau ia oe;
E ia ama tamau maite tau lamepa i raro nei.
E ia tae i te basileia, ta te aroha i faaau mai,
Pee â vau ia oe i reira, ma te oaoa e!

1. O vai râ te feia te ooti mai,
Te man rŭrŭ titona maitatai,
I roto i te aua o teie nei ao?
Ei feia taiâ ore mau ratou.

Oaoaraa:—

- O vai râ e homa, te ooti,
Te auhune hanahana na te Arii?
Na vai e tauturu, e ia pau roa mai,
Ta Iesu titona e maitai ai?
2. A imi na te e'a, na te atea ê,
E titona to roto i te aihere.
E ooti â tatou, e ia pau roa mai,
Ia tae ana'e ratou i te ao maitai.
3. Te teatea nei hoi te auhune,
Te tiaï noa maira te etene,
E iti râ te feia te ooti mai,
E ore te titona e rahi ai.
4. Te feia ooti, a rohi ana'e,
A ooti outou ma te aau tae,
Ia tae roa mai to tatou Fatu e,
E oaoa taton i te auhune.

1. Tatou nei, e reva 'na'e â,
E taoto mau â hoi tatou,
E tia mai râ tatou i nia,
I te mahana rahi mau.
Mai raro mai i te moana,
Te mau taata o teie nei ao,
Mai te faa mai e te mou'a,
E tia mai â hoi ratou.

Oaoaraa:—

- E taoto râ, e ore e maoro,
Te vai mau nei hoi te tau.
Tae 'tu ai (i) te farereiraa,
E ore roa e taa faahou.
2. Ia hi'o tatou i te tiare,
Tei herehia e tatou,
Ua rave maira te Atua,
Ua oto to tatou aau.
Te tupu nei to tatou oto,
E te mihi rahi hoi,
No te oaoaraa poto,
Tei te repo to'na roi.

- 3 E moe tatou, eita e maoro,
 I roto i te vari nei,
 Ia tae râ i te poipoi auro,
 Faatia-faahou-hia mai ai.
 I te oire anaana,
 Vahi oaoa mau,
 Na Iesu e hopoi i reira,
 I te faaearaa raa i te ao.

H. & T. 963.

54

O Iesu te Arii.

1. E arue tatou ia Iesu, Tatou, e to te ra'i,
 E faakorona ia'na e Ei Arii hau maitai.
2. To Iseraela tamarii, E nunaa rii haihai,
 Ei ia'na outou e ora 'i, Te Arii hau maitai.
3. Te taata 'toa e vai nei, I raro a'e i te ra'i,
 Faahanahana ia'na nei, Ei Arii hau maitai.

H. & T. 27.

1. Ei mua! faehau faaroo, Ei te aroraa,
E te satauro o Iesu I te na muaraa.
Te Mesia, te Fatu, Na'na e aratai;
Ei mua, ei te tama'i, A hi'o i te reva.

Oaoaraa:—

- Ei mua, Cherisetiano! Ei to aroraa!
E te satauro o Iesu I te na muaraa.
2. Ia upootia tatou, Ua horo Satani.
A rohi! faehau faaroo, No tatou te re:
E ua rurutaina To te po ra nuu.
Faateitei i te re'o, Arue ia Iesu.
3. E nuu rahi mana, Te ekalesia nei.
Hoê â hoi tatou E te feia mo'a e.
Aore i amahamaha, Hoê â tatou;
Hoê â haapaoraa, I te aroha mau.
4. Ua mou te terono A to teie nei ao.
Te Hiero râ no Iesu, Te vai noa nei â.
E ore roa Satani E upootia e,
To Iesu ia re'o, Te re'o mou ore.
5. Ei mua râ, e homa, Amui ana'e tatou.
Tahoê i te re'o I te arueraa.
Arue, faahanahana I te Mesia Arii.
Tatou e himene I te mau melahi.

1. Faaroo mai na i te Faaora,
Mau parau ora, e re'o papu,
Outou tei ore i mâtau i te pure,
E ao to tei faaroo ia Iesu.

Oaoaraa:—

- E ao to tei haapao i te ture,
E ao mau â, e ao mau â,
To tei haapao i ta'na mau ture,
E ao, e ao mau to ratou.
2. Aore tatou i haapao maitai
I te parau ta'na i faaite mai,
Eita e maitai te faaroo tari'a,
E haapao mau râ e maitai ai.
 3. Ratou mau te tae 'tu (i) te oire,
Tei mâ mau to ratou aau,
Ua mo'a e a muri noa 'tu,
Hanahana rahi to ratou.
 4. Inaha te re'o, E ao to tei rave,
Tau mau ture, tei haapao maitai,
E tae ratou i te ao mure ore,
I te fenua i nia i te ra'i.

1. E himene au i te re'o maitai,
 No te faaearaa atea ê;
 Te nohoraa mau no tau varua nei,
 E a tau e a hiti noa 'tu.
 E a tau e a hiti noa 'tu.
 Te nohoraa mau no tau varua nei,
 E a tau e a hiti noa 'tu.

2. Te na roto nei au i te moemoeâ,
 I te hi'o-noa-raa 'tu e!
 E e hapehia ra ua fatata mai,
 Te oire mo'a ra e!
 Te oire mo'a ra e!
 E e hapehia ra ua fatata mai,
 Te oire mo'a ra e!

3. No tâua mau taua faaearaa nei
 Ta Iesu i parahi,
 Te Arii no te mau basileia 'toa,
 E korona hoi ta tatou e!
 E korona hoi ta tatou e!
 Te Arii no te mau basileia 'toa,
 E korona hoi ta tatou e!

4. Auê te mauruuru i te faaearea e!
 Ua haamon-roa-hia te autâ,
 Ma te kinura e te himene apî,
 E farerei mau ai tatou,
 E farerei mau ai tatou,
 Ma te kinura e te himene apî,
 E farerei mau ai tatou.

H. & T. 1357.

58

Ua Hanti te Pape.

1. Ua hanti te pape, i te melahi,
 Te hopuna oca, te tahe mai nei,
 O oe o tei mihi, a haere noa mai,
 To mau ino atoa, e ore 'tu ai.
2. Ua hanti te pape, a haapeepée mai,
 Te hopuna aroha, e ora mau ai,
 Eiaha e haamaoro, titau i te maitai,
 To mau hara 'toa, e ora 'tu ai.
3. Ua hanti te pape, te tiaï nei â,
 Tera ra melahi, te faaea nei â.
 E pohe te noaa i te haamarirau,
 A faaitoito ia tae 'tu i te ao.

H. & T. 1284.

59

Ua Hau tau Aau.

1. Ia maitai tau haerea i teie nei ao,
Ia tae mai te mau ino rau,
O teie te parau ta Iesu i haapii mai,
Ua hau, ua hau tau aau.

Oaoaraa:—

{ Ua hau tau aau,
 Ua hau tau aau,
 Ua hau, ua hau tau aau.

2. Ia faahepo mai â o Satani,
O teie mau â ta'u parau,
Ua hi'o mai Iesu i to'u haehaa,
E ua pohe, ia hau tau aau.
3. Tau hara—auê te mauruuru e!
Tau hara, ua matara mau,
E ore te reira e itea faahou,
Haamaitai ia Iesu, tau aau!
4. E tau Fatu e, faaoioi mai (i) te tau,
Te hopea o teie nei ao,
Ia tai mai te pu, ia pou mai Iesu,
Oia mau â, ua hau tau aau.

1. Ia mau â, ia mau â, to Iesu tavini.
 E pee tatou i te e'a, o to tatou nei Arii,
 E te parau maitai na'na, ia puai te mana'o,
 E ta'na hoi ohipa ta tatou e haapao.

Oaoaraa:—

{ || E rohi â, E rohi â,
 { Faaitoito â, Faaitoito â, ¹/₂
 { E tiaï â, E mau â,
 { “ “ “ ia mau â, “ “ “ ia mau,
 E ia tae roa mai te Fatu mau.

2. Ia mau â, ia mau â, na tatou e imi
 I te feia aau taiva, to Satani tîti.
 Te satauro o Iesu, ta tatou e farii,
 I te piiraa “Haleluia” i te Ora Rahi.
3. Ia mau â, ia mau â; te vai noa nei â
 Te ino e te hara, ia hope ana'e i te mâ,
 I te i'oa o Iehova ta tatou e pii,
 Ia hinaaro tatou i te Ora Rahi.
4. Ia mau â, ia mau â, i te puai no Iesu,
 E haamaitaihia tatou e to tatou ra Fatu.
 Te fenua maitai i nia, ta tatou e parahi,
 I te umereraa hoi tatou i te Ora Rahi.

1. E arue i te Fatu e haamaitai,
Outou te feia faaroo mau,
Outou tei mau i ta'na parau,
Eiaha ia mihi faahou.

Oaoaraa: { Haamaitai! Haamaitai!
 { Haamaitai i te Fatu! Haamaitai! Haamaitai.
 { Oaoa i te Fatu no tatou!
 { Oaoa i te Fatu no tatou! Haamaitai!
 { Haamaitai! Haamaitai!
 { Haamaitai i te Fatu! Haamaitai! Haamaitai.
 { Oaoa i te Fatu no tatou!
 { Oaoa i te Fatu no tatou!

2. Oaoa, oia to tatou Arii,
'Raro nei, e i nia i te ra'i.
Nana iho i faatere i te parau;
Oaoa i to tatou nei maitai.

3. Ia puai noa 'tu te tama'i,
Rahi noa 'tu te enemi;
Na te nuu mo'a i te ra'i
Te mau enemi e haavî.

4. Ia poiri noa 'tu te ra'i,
Te rui ua fatata mai,
Eiaha te mana'o ia taiâ,
Na Iesu e tauturu mai.

5. Oaoa i te Fatu no tatou,
Imi â i te himene maitai,
O te re'o e te kinura hoi.
,Haleluia Ia'na, e haamaitai.

S. & S. 291.

62

E Faaû â Taton i te Vero.

1. Ia taio vau i te parau maitai,
No tau faaearaa i te ra'i,
E ore rōa ia to'u nei tai,
E to'u roimata nei.

Oaoaraa:—

Tei roto â i te vero, To tatou nei faaearaa.
E faaû â i te vero, Eita e maoro ua tapae.

2. Ia riri mai to teie nei ao
I tau nei haapaoraa,
Ia riro oe e Iesu e,
Ei haapûraa no'u.
3. Te oto vau i raro nei,
E vero puai mau.
Ia tae râ vau i te nohoraa,
E oaoa 'i au.

1. Ahiri to'u e re'o e!
Ia himene i te maitai rau
I roto i tau Faaora nei:
Oï maue au i nia i te ra'i,
Tauturu i te re'o maitai,
O Gaberiela nei.
2. Oï arue au ia Iesu nei,
No to'na toto i manii mai
Ia faaorahia vau,
E ta'na hoi parau-tia mau,
Ua faaahuhia mau â vau,
E a muri noa 'tu.
3. Oï arue au i te aroha mau,
E to'na maitai huru rau,
I nia i te terono.
Ei re'o rahi haamaitai,
Mai to ratou, ta to te ra'i,
Ia arue ia'na nei.
4. Ia tae mai hoi te tau maitai,
Te Fatu here e tae mai ai,
E rave mai ia'u;
Ei reira vau e faaea 'i
E oia 'toa i nia i te ra'i,
A tau a hera 'tu.

1. Eiaha e haama i te fa'i i to Faaora,
Oia tei tia i outou.
Eiaha e haama i te faaite i to'na maitai,
Oia te hoa here mau.

Oaoaraa: { Eaha i haama 'i i te fa'i i te Arii?
Eiaha e haama,
{ I te haamaitai ia'na ma te himene?
Eiaha e haama,
{ No te aha e haama 'i i te horoa i to aau?
Eiaha e haama,
{ Eaha i haama 'i?
{ Eiaha e haama ia'na.

2. Eiaha e haama i te taio i te Bibilia,—
Ei aratai i roto i te oaoa e,
Ia haapao tatou i ta'na mau faaueraa,
E noaa te ora mure ore.
3. Eiaha e haama i te tuu i te turi i raro,
I te aniraa 'tu ia tauturuhia mai;
Mai ia Daniela, ia māta'u ore oe
I te apoo liona e te umu auahi.
4. Eiaha e haama i te parau i te mau taata,—
“Na te Atua e aroha mai.”
“Na'na i faaore mai i tau mau hara.”
E feia a'ia tatou nei.

65

Te Aroha.

1. O te aroha tei faatupu I te oaoa nei.
O te aroha hoi tei haapapu I to tatou e'a e!

Oaoaraa:—

E aroha, o to tatou Atua: o tatou nei, ta'na mau tamarii.
E aroha hoi te Atua, Ia au atoa tatou.
No te aroha i roto i te aau, Te haapao maitai atu.

2. Ua î te ao i te mihi, Te mai, te pohe, te ino;
Ma te aau tae, e aratai I te feia ia Iesu.
3. E ia oti teie nei ora, E tei nia 'tura tatou,
E himene tatou ia Iesu E i to'na aroha mau.

G. S. S. 3.

66

Te Faaotiraa.

1. Haamaitai i te faaotiraa
O to matou haaputuraa.
E farii matou i ta oe parau,
Ma te mauruuru i te aau.
2. Tauturu mai ia faufaahia
Matou i ta oe mau parau;
E faaore mai i ta matou hara,
Ia haere matou ma te hau.

67

E Ara.

1. Haamaitai i te Atua mau,
Te Atua mana i nia i te ao,
Te Fatu aroha e te hau,
Na'na i hamani i teie nei ao.
2. Eiaha e taoto i raro nei,
E marei rahi na Satani.
Tiai maite â tatou,
Eiaha ia mairi te taoto.
3. Eiaha tatou e mātā'u,
E mana rahi to nia i te ao.
Tiaturi ia Iesu i teie nei,
Na'na e horoa mai i te re.

H. & T. 15.

68

Te Haamaitairaa.

1. Haamaitai i te Atua mau,
O tatou o tei raro nei,
Haamaitai o to nia i te ra'i,
E arue ia'na, e ia'na ana'e.

H. & T. 1.

1. Ua tanuhia o Iesu
I raro a'e i te vai:
E pee tatou i to tatou Fatu,
Ia tupu te maitai.
2. Mai ia'na, e tanuhia tatou
I raro a'e i te pape nei;
E hoho'a no to'ua poheraa,
E te tia-faahou-raa mai.
3. Tauturu mai ia matou nei,
E itoito ai,
I te faatupu i te parau-tia e,
Ma te anaanatae.
4. Na to Varua e haapuai,
Ia pee e te mātā'u.
Ta oe i faaue, ei maitai
Na roto i te mau tau.

1. Faaroo na i ta te mau lepera tai!
 "Iesu te Fatu e, aroha mai."
 Area tooiva, ua haere ana'e,
 Hoê â i fariu mai, "teihea 'tahi pae?"

Oaoaraa:- Teihea 'tahi pae? Teihea 'tahi pae?
 Hoê â i fariu mai, Teihea 'tahi pae?

2. Hoê â taata tei haamaitai mai,
 No te mau ruuru i to Iesu maitai;
 I ora 'i hoi oia, no Iesu ana'e,
 Parau maira Iesu e, Teihea 'tahi pae?
3. Te Pharisea ra tei ui mai,
 "Te Mesia oe ra, faaite mai."
 Te taata rii râ ua popou ana'e
 I ta'na semeio. "Teihea 'tahi pae?"
4. Ia tae hoi i to'na ra poheraa,
 Te ati Iuda i te faainoraa.
 Eaha te hara i na reirahia 'i?
 Teihea te mau ite? "Teihea 'tahi pae?"

1. Mahana maitai a Iehova,
Faataahia no te taata.
Mahana hopea mau teie
O te hebedoma hoê.

Oaoaraa:— Sabati mau no te mau tau.

Arue tatou ia Iehova
I roto i te mahana mo'a.
E arue! E haamaitai!

2. Ua oti ana'e te mau ohipa
I te mau mahana e ono;
I reira, i haamaitai te Atua
I te mahana hitu no'na.
3. E ere râ te mahana hoê
O te mau hebedoma;
E haapao i te mahana hitu,
Mai tei parauhia mai e te Fatu.
4. Teie te parau a Iehova,
Ia hinaaro outou i te ora,
A haapao i ta'na ture mo'a,
Ma te Sabati atoa.

5. Haapao tatou, ma te oaoa,
I teie nei mahana mo'a.
Tiaturi i ta'na parau ra,
Ia noaa ia tatou te ora.

H. & T. 1334.

72

Te Mahana Sabati.

1. Mahana mo'a teie nei,
To Iehova faaearaa,
Maitihia e te Atua,
No te taata i horoahia.
2. Ua oti na te ohipa
I te mau mahana e ono;
Te mahana hitu i faataahia
E faaearaa no tatou atoa.
3. E arue i Tei Hamani,
E tiaturi tatou i ta'na parau.
E farii mai, e te Fatu e!
No oe matou i teie nei.
4. A horoa mai i to Varua,
Ia haapao matou i to ture,
Ia riro matou i teie nei ao,
E maramarama maitai mau.

H. & T. 240.

1. E fenua maitai te vai ra,
E vaehaa haumärû,
E aita roa e poiriraa.
E nohoraa no Iesu.

Oaoaraa:— Tatou nei e mau papu,
Imi tatou ia Iesu;
Faaea tatou i nia i te ra'i
E a muri noa 'tu.

2. E vahi maitai oaoa,
Te vai ra tei i ă ê.
Te vero hoi ua ore roa.
Ei reira tatou e.

3. E fare hanahana mau,
Te nohoraa i te ra'i.
Tei reira te mau melahi,
Te tiaï-noa-raa mai.

4. Ia faarue tatou i teie nei ao,
Ia mure hoi te tau.
E amui tatou ia ratou
I te vahi maitai mau.

74

Tei Pohe i Roto ia Iesu.

Tei pohe i roto i te faaroo, Tei pohe i roto ia Iesu,
To ratou ara-faahou-raa E riro ia ei mea mārû.

Tei pohe i roto i te faaroo, E ore mau te enemi,
Te enemi varua nei, E hauti faahou ia ratou.

Tei taoto i roto i te faaroo, E araraa mauruurn e,
Ia farerei i te Fatu mau, Tei herehia e ratou.

Ia pohe au ma te faaroo, Te reira to'u hinaaro mau,
A tia maite ai i te tau, E tiaorohia mai ai.

H. & T. 924. S. & S. 620.

75

Te Pii Mai Nei Iesu.

1. Te pii mai nei Iesu, A haere mai,
Te feia matapo, Tei taiva ana'e.
2. Te pii mai nei Iesu, A faaroo mai,
A haere mai i ō nei, Haamori ai.
3. Te pii mai nei Iesu, A horo mai,
'Roto i te haapûraa, E maitai ai.
4. Te Varua tei pii mai, Farii ana'e,
I to'na aroha mau, Ia ora ana'e.

H. & T. 414. S. & S. 71.

76

Ia Haere Mai Oia.

1. Ia haere mai oia E haaputu i ta'na tao'a,
Ta'na mau poe atoa, To'na iho here.

Oaoaraa:—

Mai te fetia poipoi Ei faanehenehe i to'na korona.
E mau poe anaana No to'na korona.

2. Na'na iho e haaputu, No to'na basileia,
I tei mâ e tei maitai, To'na iho here.
3. E te mau tamarii rii na, O tei here i te Faaora.
Ta'na mau poe maitatai, To'na iho here.

G. S. S. 38.

77

Tau Faaora e, Haere Mai.

1. A faaroo mai, aroha mai ia'u,
Tau Faaora e, haere mai.
Hinaaro tau varua nei ia oe,
Tau Faaora e, haere mai.

Oaoaraa:—

Ua taiva mau â vau nei ia oe,
Ua taiva na te atea ê,
A rave mai, ia tae atu vau ia oe na,
Tau Faaora e, haere mai.

2. Aore o'u e faaearaa i te rui,
Tau Faaora e, haere mai.
O oe râ, e Iesu tau turama,
Tau Faaora e, haere mai.
3. Ua rohirohi au i te e'a ino,
Tau Faaora e, haere mai.
Nânâ 'tu ai tau mata nei ia oe,
Tau Faaora e, haere mai,
4. E ore oe e vahavaha ia'u,
Tau Faaora e, haere mai.
A hi'o mai, a faaroo mai i tau pure,
Tau Faaora e, haere mai.

S. & S. 304.

78

Te Faehau Maitai.

1. E faehau maitai anei au, E pîpî na Iesu?
E ore anei e mätä'u I te fa'i ia'na nei?
2. Ia haere anei au i te ra'i, Na roto i te mārû,
Vaiiho 'tu ai na te tahi pae, Te enemi e faaû?
3. Aita anei ta'u e aroraa, I roto i teie nei ao?
E au anei ta ratou parau I te Atua mau?
4. E mea maitai ia aro vau I te ino o teie nei ao;
Tauturu mai, ia puai au, I te mana o ta oe parau.

H. & T. 599. S. & S. 75.

79

Teihea Oe?

1. O vai tei te pae o te Fatu, Ma te parau mau?
O te maitai e te ino. Teihea oe?

Oaoaraa:—

A faataa i to mana'o, I te pae o te maitai e te ino.
A faataa i teie nei, I te maitai e te ino, Teihea oe?

2. Ua tausani tei hinaaro i te ino,
Aita râ i reira te puai mau.
3. E amui i te pae o te Fatu, No te aha?
Tei reira ana'e te ora I te hopea.

H. & T. 1299.

80

Haere Mai i te Fare nei.

A haere mai na outou, Te feia taiva e,
Ua pohe mau o Iesu, Ua pohe i raro nei:
A imi outou ia'na, Ei maitai no outou,
A faaroo i tona re'o, Haere mai i te fare nei.

Oaoaraa:—

Haere mai i te fare nei, Haere mai i te fare nei,
O Iesu tei pii maira, A haere mai i ô nei.
Haere mai i te fare nei, Haere mai i te fare nei,
Te pii maira te Metua, Haere mai i te fare nei.

A haere mai na outhon, Te feia i moe ê,
 Atira te haamaoro, A haere mai i ă nei.
 Na Iesu outhon e faaora, A faaroo mai na e,
 Inaha te pii noa maira, Haere mai i te fare nei.

A haere mai na outhou, Te feia hara nei,
 Atira na te faaea, A haere mai i ă nei,
 E parau mau roa hoi tana, Tei faaitehia mai.
 O Iesu iho te parau ra, Haere mai i te fare nei.
 S. & S. 397.

81

Te Hoa Maitai.

E Hoa maitai mau â Iesu, Na'na mau i haamânâ,
 Ta tatou nei mau hopoia, E ta tatou mihiraa.
 E mea râ hoi te maururu, Teie i faaitehia mai,
 E fatata tatou ia'na Na roto i te pure nei.

Te vai nei anei te ati, E te peapea hoi?
 Eiaha tatou e feapiti, Faaite 'tu i te Fatu nei.
 Tirara 'tu Hoa here, E te aroha rahi hoi,
 E te faaroo mai nei oia I ta tatou pure nei.

Aita anei e paruparu, 'Roto i to tatou mana'o?
 Iesu mau â te haapûraa, Na roto i te pure nei.
 Faaruehia anei tatou, E te taua i raro nei?
 To'na rima te tauturu, No'na 'na'e e maitai ai.

1. Mana'o mauruuru mau Tei roto i tau aau,
Te fatata 'tu nei â vau I tau faaearea i te ao.

Oaoaraa:—

Fatata mau, fatata mau, Fatata 'e i teie nei,
I to te mau tau atoa.

2. Te fatata nei au I to'na fare ra'i,
To te Metua fare mau, Faearea maitatai.
3. Te fatata nei au, I tau hopea ora nei,
Faarue ai i tau satauro, E korona tei noaa.
4. Ua fatata hoi au, I te nohoraa i te ra'i,
To tau Metua fare mau, E faaearea maitai.

H. & T. 1335.

1. Ia riro, e te Atua e! Tau oraraa ei mori.
Ia anaana maitai mau I roto i te poiri.

Oaoaraa:—

Na te Atua e, i roto ia tatou,
O tei faatupu i to'na hinaaro mau.

2. Ia riro ta'u ora nei Ei tiare ei faaoaoa;
E mauruuru noa ia mahora I te vahi haehaa roa.

3. Ia riro ta'u ora nei Ei himene mahanahana,
Ei tauturu ia vetahi ê, Ma te puai e te oaoa.
4. Ia riro ta'u ora nei Ei turutootoo ra,
Ei faaearaa no te paruparu, E tavini no te taata.
5. Ia riro, e te Fatu e! Tau ora ei haamaitairaa,
I te tiaturi-papu-raa I to mau ravea maere.

G. S. S. 16.

84

Ua Tia Faahou.

1. I roto i te menenia, Iesu tau Fatu;
I reira te taоторaa, Iesu Arii.

Oaoaraa:—

{	Ua tia maira	}
{	“ “ “ Mai te pohe mai;	}
{	Ua pau, ua pau ana'e	}
{	“ “ “ “ “ Te enemi,	}
	Tia faahou maira mai te pohe mai,	
	E ua faaea ihora i nia i te ra'i,	
{	Tia faahou	Tia faahou }
	Tia faahou	Tia faahou }
	Haleluia, ua tia faahou.	

2. Mau faehau tei tia'i Ia Iesu Fatu;
Eaha râ e mau ai, Iesu Arii.
3. Ua tia maira e, Iesu tau Fatu,
Ua vî te pohe e, Iesu Arii.

1. E faatai noa i te pu, e te tiaï,
No te evanelia mau,
E a'ō i te mau varua taata,
Ia faaroo ratou i te parau.

Oaoaraa:—

- A faatai i te pu, e te tiaï maitai,
Faaite noa i te parau mau,
Na te Atua i poroi mai,
Ia poro haere i te ao.
2. E faaite i nia i te mon'a,
I te vahi mărümărũ,
I roto i te hihi mahana,
I te fenua papu.
3. Faaite i te vahi taata,
Ua rahi tei vai i te poiri,
Te tiaï noa ra te Metua,
Ia faaora i te mau tîî.
4. Faaite i te parau na Iesu,
No te teiaha i te hopoia,
“A haere mai na outou ia'u,
Na'u outou e faaora.”

1. Na rima* teie e piti, Ua horoahia mai
Ia rave i te maitai, E po noa 'tu a'e.

Oaoaraa:—

No Iesu ana'e au, E, no Iesu ana'e;
E teie nei . . . *e piti, No ta'na ohipa 'na'e.

rava Ono:— “ “ aau e hoê.

2. Na avae* atoa teie, Ua horoahia mai
Ia faaroo ma te peepee, Ia haere ma te aau tae.
3. Na utu* teie ei faaite I te parau mărû,
E ore râ i te faahiti I te mau parau ino.
4. Na taria* teie, aore I horoahia mai ai
Ia faaroo i te parau faaino I te mau hoa here.
5. Na mata* teie, eiaha Ia ite i te ino,
Ei taio râ i te parau maitai, Ia puai te mana'o.
6. E teie nei aau hoê, Ua horoahia mai;
Ia faatere i to'u tino, Ma te ture rahi.

*No te oaoaraa, e tataitahi i te mau parau i tapaohia.

87

Faaroo ia Iesu.

1. Ua haere mai o Iesu Christ, Ma te aau haehaa:
Ua haapii i tana mau pīpī, Ia pee atu ia'na.
2. E pirihaō te e'a mau, E te apiapi atu,
E pau rā te mau enemi I te mana o Iesu.
3. Ua parau mai Iesu ia tatou, "Eiaha outou e mātā'u.
Hinaaro outou ia'u nei, Haapao i ta'u parau."
4. Ia haapao tatou i ta'na parau, Ma te aau haehaa:
E faaitoito ā tatou, I te pee atu ia'na.

H. & T. 581.

88

E Haere ai au i Nia i te Rai.

1. E fare to'u i nia i te ra'i,
E fare nehenehe maitai mau;
E aua anaana 'na'e,
E e noaa mau mai ia ia'u.

Oaoaraa:—E haere au, E haere au,
E haere au i nia i te ra'i:
E tau roimata e te mamae,
E ore e tae i nia i te ra'i.

2. E ore tau tao'a i raro nei,
Te vai ra rā i nia i te ra'i,
Ia ora vau i reira e,
O ta'u iho, te noaa mai ai.

3. Te haere noa nei e taata ê,
 I teie nei vahi poiri,
 No te faaroo râ, e ite ai
 I te maitai mau i nia i te ra'i.

H. & T. 597.

89

Te Parau no te Maitai.

1. E au ia'u i te faaite I te parau no to te ra'i;
 O to Iesu hanahana, E no to'na aroha.
 E au ia'u i te faaite, Ua ite hoi au,
 Te parau man e te maitai, E te hau i te aau.

Oaoaraa:—

- E au ia'u i te faaite I te parau tahito:
 O taua parau i te ra'i ra, Te aroha o Iesu.
2. E au ia'u i te faaite I te parau taa ê;
 Te mau parau navenave, E te mauruuru e.
 Ua noaa mai ia ia'u Te maitai rahi e,
 No reira vau e faaite I te maitai ia oe.
3. O ratou te hau i te ite I teie nei parau.
 Te titau i te faaroo noâ, Mai ta te tahi pae.
 E ia tae tatou i nia, E faatai i te himene apî,
 O te parau tahito, Tei herehia nei.

H. & T. 1204. G. S. S. 82

90

Na'na e Aroha Atoa mai Ia'u.

1. Na te Atua iho e haapao I te pohe o te vini,
Ia aroha oia i te manu rii, Ua aroha atoa mai.

Oaoaraa:—

No to'na aroha i te mau mea rii, Ua ite maitai au,
E na'na e aroha atoa mai Ia'u, ua ite au.

2. O te Atua iho tei parai I te lili o te aua,
E na'na 'toa i faanoanoa I te mau tiare atoa.
3. O te mau mea rii e te mea rahi, Na'na iho i hamani;
E ore roa te mau tamarii E moe ia'na e.

G. S. S. 35.

91

Te Ho'i-Faahou-raa Mai o Iesu.

1. A faaoto i te pu, e haapuai.
O Iesu te haere faahou mai.
A faaoaoa, e te pererina,
O Iesu te haere faahou mai.

Oaoaraa:—

I te haereraa mai, i te haereraa mai,
O Iesu te haere faahou mai.

2. O te mau mou'a tei pinainai mai.
O Iesu te haere faahou mai,
Ma te hanahana, te Arenio,
O Iesu te haere faahou mai.

3. Te haruru te are o te miti,
O Iesu te haere faahou mai,
E fafati noa i tahatai,
O Iesu te haere faahou mai.
4. Te aueue fenua tei faaite mai,
O Iesu te haere faahou mai;
Te vai pue e te vero ei haapapu,
O Iesu te haere faahou mai.
5. Ua riri te mau nunaa, No reira e ite ai,
O Iesu te haere faahou mai;
Te tupu noa nei te ite i te rahi,
O Iesu te haere faahou mai.

H. & T. 1330.

92

E Auraro Maite i te Atua.

E tau Faaora, ahea ra E auraro maite au ia oe?
E faufaa ore i to'u hi'oraa, E paari ana'e i to paari.
E mauruurn ia ite ia oe ana'e, Ma te ite ore i te
hara;
Arataihia e to maramarama, Puai ana'e i to oe
mana.
A faaite mai i ta'u ora nei, I te maitai o te parau-
tia mau;
Ia itehia to aroha hohonu I roto i tau aau.

H. & T. 720.

93

Te Faaroo Nei Au.

1. E te Metua, e aroha mai, Ua paruparu vau;
Tauturu mai, ia taa ê nei E pohe mau â vau.

Oaoaraa:—

E faaroo au i teie nei, Ua pohe tau Fatu;
E to'na toto ua tahe, Ia faaorahia vau.

2. E hi'o vau i to aroha mau I te mau mea nei,
I te ahu i horoahia mai, I te maa e te pape.
3. Ua horoahia mai Iesu Christ, Ei ora no matou.
Te farii nei au ia'na e, Ma te mauruuru mau.
4. E farii au i teie nei I ta oe parau maitai.
E tiavaru i te ino, E to varua maitai.

H. & T. 1183.

94

E Haamana'o mai Ia'u,

1. Auê! ua tahe te toto O tau Faaora e!
Ua pohe oia no tatou, Te feia hara nei.

Oaoaraa:—

Tauturu mai, e tau Fatu, I te rave i te maitai.
E ia parahi oe i to terono, E haamana'o mai ai.

2. No to'u ino, i mamae ai oia I nia i te satauro.
Auê te maitai rahi e! Te aroha, aita 'tu!

3. E au ia haapoirihia Te hanahana o te râ,
I te poheraa o Iesu Christ, No te hara a te taata.
4. E au ia tapo'i i te mata, I mua i te satauro;
Ia hope roa te aau, I te mauruuru.
5. Eita e nehenehe ia tarahu I to'na aroha rahi,
E horoa vau ia'u iho, Tirara 'tu ai.

H. & T. 322.

95

Faitohia E Aita i Tia.

1. Ia faito te haava mo'a I ta tatou mau parau,
Ia ite i te faufaa, E aore, i te ino.

Oaoaraa:—

Faitohia e te faito mau Na te Atua.

Faitohia e ta'na parau, E aita i tia.

2. E tia anei tatou Mai i te auro i mua ia'na?
E mai te ota anei, E te faufaa ore noa?
3. E faaroo anei tatou I te parau mauruuru e?—
“E teie nei tavini maitai, Ua tia roa nei.”
4. E e faaroo maori tatou I te faahapa riaria?—
“E haere ê outou na, Aita outou i tia.”
5. Eiaha ra e faaroaroa, Haapao i ta te varua e,
O te taati te Atua, I te pohe mure ore.

H. & T. 1345.

1. No oe au, e tau Fatu e, To reo ta'u i faaroo:
O teie râ tau hinaaroo mau, Ei pihai iho vau ia oe

Oaoaraa:—

Ume mai na, Iesu here e, I to pae satauro;
Ume mai na ia'u, Iesu here e, I to oe pae avae.

2. Haamo'a na ia'u, e Iesu, Ei tavini no oe:
Tau varua hoi tei nânâ 'tu, I te hi'oraa ia oe.
3. Auê ia hora maitai mau, I to oe pae avae,
Ia tuturi au i te pureraa, I te imiraa ia oe.
4. E ore e itea ia'u nei, To oe huru mau,
Maori râ ia tae roa 'tu vau, I pihai iho mau ia oe.

S. & S. 166.

1. Ia fatata 'tu vau, Iehova e!
I tau Atua mau, I teienei.
Ta'u ia himene, E tau Atua e,
Ia fatata 'tu vau, Ia oe na e!
2. Poiri noa 'tu â, To'u haerea nei,
Te mato paari hoi, Tau tuaroî;
'Roto i te moemoeâ, Teie tau titauroa,
Ia fatata 'tu â Ia oe na e!

3. Ei reira e itea'i, Te e'a mau,
Ta oe i faaite mai, Tae ai i te ra'i.
Na te mau melahi, 'Taraperape mai,
E fatata 'tu ai, Ia oe na e!
4. I to'u araraa, E arue â
Tau reo nei ia oe, Tau haapûraa.
Na tau mau ati nei, Tau aau e faateitei,
E fatata 'tu ai, Ia oe na e!
5. Ia tae i tau revaraa, I nia i te ra'i,
Ia faarue i teie nei ao, Maue 'tu ai.
E himene â vau I tau Atua mau,
Ua tae roa 'tu vau Ia oe na e!

H. & T. 655.

98

Ia Oaoa to te Ao nei.

1. Ia oaoa to teie nei ao, Ua tae mai te Arii,
Faaineine te aau nei, E himene ana'e.
2. Ia oaoa to teie nei ao, E arue ana'e tatou,
Te mau mea 'toa e vai nei, Ia arue ana'e.
3. E ore roa te ino nei, E tupu i ô tatou,
Faatupu oia i te maitai, I roto i teie nei ao.
4. E tupu ia'na te maitai, Na roto i ta'na parau,
No ta'na ture maitatai, E to'na aroha mau.

H. & T. 886.

1. Inaha te Haava, ua maheu te mau buka,
E nahea tatou i te reira tau?
Ia faaitehia ta tatou mau hara,
I mua i te aro o te Haava mau.

Oaoaraa:—

- Nahea tatou, i te reira tau?
Nahea tatou, i te reira tau?
E tae anei tatou i roto i te pohe,
E aore ra, i te ora mau?
2. Ua haamatahia te haavaraa,
O te feia i pohe a'enei;
E haava-atoa-hia te taata e vai nei,
I mua i te Atua rahi.
3. Aita anei tatou e mana'ona'o ra,
I roto i to tatou aau;
Ia oti taua haavaraa ra,
Ua oti roa, ua oti mau.
4. Ia taiohia ta tatou mau hara,
Tei ravehia i teie nei ao;
Eita anei tatou e rurutaina,
I mua ia'na te Haava mau?

1. I rahi na hoi tau hara nei,
I teie nei râ ua ora vau,
I te toto o Iesu i riro ai,
E mai te hiona.

Oaoaraa:—

- Te reira ta'u e himene,
Na to'na toto i tamâ mai,
Tamâ ia'u,
Ua tamâ mai ia'u.
2. Ua na te uputa faaroo mau,
Tau imiraa 'tu ia Iesu,
Ua tamâhia mau â vau,
E mai te hiona.
3. Ua tuu 'tu vau i tau nei aau,
Ia Iesu ra, te Faaora mau,
No reira hoi, ua riro vau,
E mai te hiona.
4. O ta'u ia e himene,
Tei ia'na mau â hoi te re;
Na Iesu vau i tamâ e,
E mai te hiona.

1. Poiri noa 'tu te rui, Maoro hoi te aratia,
Ei te poipoi te maitai, E te râ ia hiti mai.

Oaoaraa:—

Oaoa te vai ra, Oaoa te vai ra,
Ia itea mai te poipoi, Oaoa te vai ra.

2. Rahi noa 'tu te oto, E te mata aita e taoto,
Na te Atua e horoi, Te roimata, e ore ai.
3. Taiâ hoi to oe mana'o I te tiairaa i te ao,
Ei te poipoi e ora 'i, 'Reira oe e maitai ai.

H. & T. 1233. S. & S. 300.

1. Ia au maitai tau haerea nei,
Mai ta Enoha i to'na tau;
A rave maina e Iesu,
I tau rima paruparu nei,
I tau haerea na teie nei ao,
Na oe e Iesu e aratai.
2. E ore au e haere noa,
E vero rahi te vai nei,
Te mau marei no tau avae,

Te mau enemi huru rau,
Faaore oe i te are nei,
Na oe hoi au e aratai.

3. Ia tapea oe i tau rima nei,
E ore roa ia tau nounou
I te mau maitai o teie nei ao.
E hopoi au i tau satauro,
Tae atu ai i Ziona ra e,
Te Faaora, o oe tau aratai.

H. & T. 751.

103

Huna i to oe Ahoaho.

1. E tanu i to oe ahoaho, E navai to te ao nei.
Haere e tanu hohonu, Huna maite e.
A feruri noa, Ma te mamahu,
Faaite ia Iesu, E e maitai mau.
2. Faaite ia Iesu, Na'na e haapao
I to oe ati, E e haamärû.
Haaputu i te maitai, Tei roto i te e'a,
Na'na e haamâmâmâ I ta oe hopoia.
3. Te mau aaui taiâ, No te ati mau,
E pohe i te poiri, E haere atu ia ratou.
Huna i to oe ahoaho, Hopoi no ratou
I te maramarama, Ia tupu te hau.

H. & T. 1372.

104

Faahanahana ia Iesu.

1. Ua haere au ia Iesu Christ,
I te taraehara no teie nei ao.
E tau mau hara e rave rahi,
Ua tamâhia ia.

Oaoaraa:—

Arue ia Iesu, Arue ia Iesu.
Ua tamâhia tau hara rahi.
E arue ia Iesu.

2. Te oaoa nei ia vau,
I vai Iesu i tau aau;
Ua riro oia ei tiaï
I te haerea nei.
3. Haere mai outou ia Iesu,
Outou i roohia i te ino,
Ia mâ ta tatou mau hara,
I to'na iho toto.

J. G. 61

105

Te Tiaï Maitai.

1. Tera inaha to tatou Tiaï, Tera oia e tia mairā,
I te hiti o te pape, Te mau aua heeuri e!

Oaoaraa:—

Nana tatou e aratai, Nana tatou e aratai,
Nana tatou e aratai, Oia ta tatou e pee.

2. Tatou e tomo na te uputa, Faaora oia ia tatou nei,
Ora rahi mau â ta'na, No to'na ra poheraa.
3. I roto i ta'na ra aua, Ta'na i haapao no tatou nei,
Ua ite te Metua ia'na, Ua ite oia ia tatou.

S. & S. 247.

106

Te Oire Auro.

1. Auê te oire maitai e, E te uputa poe!
I roto i te vero rau, E mana'o matou ia oe.
Ia haere matou i nia I te e'a auro;
Ia haamori i roto i To hiero mo'a mau.

Oaoaraa:—

- Te fenua maramarama,
Te oire mo'a i te pouraa mai,
Te oire nehenehe man.
2. Te oire maramarama, O te ore e pōiri,
Ia hi'o matou, ma te faaroo, I to anaana e.
E ore faahou te feafean, Ia puai te faaroo,
I te tiaturi-ore-raa I te mau mea no te po.
3. Oire mo'a i nia i te ra'i, E titau maite van,
Ia tomo i roto i to'oe Uputa hanahana.
E hopoi matou i te satauro, Ia tae i te piiraa
mai,
Ia noaa mai te faaearaa E te korona maitai.

1. Ua fatata i te basileia,
E tapea râ i te ino;
E rahi tei tae mai i te uputa,
Aita rea tei tomo i roto.

Oaoaraa:—

- Ua fatata i te basileia,
Te tia noa i te uputa,
Eiaha e tia i faahou â,
E tomo i teie nei.
2. Ua fatata i te uputa,
Te omuhumuhu ana'e ra,
E mātā'u i te tomo i roto,
Te tia i noa ra.
3. E faaroo ratou i te reo
O te himene navenave,
Ua ite ratou i te reo,
E ore râ e amui mai.
4. Ua ati ratou i te pohe,
Te hinaaro nei Iesu,
I te aratai mai i roto
I to'na aua mau.

1. E homa, e himene tatou,
I terâ himene apî,
Ta te mau melahi i haapii.
A pohe ai te Fatu mau.
2. Pohe ia ora 'na'e tatou,
Ia mâ ta tatou hara nei,
Ia riro tatou ei arii,
Tabu'a na te Atua mau.
3. Tei pohe i nia i te raau,
To tatou mau varua te hoo,
Ia ora tatou nei i te po,
Oia te Arenio mau.
4. Terono to'na i nia i te ra'i,
Ta te Atua Tamaiti mau,
No'na te mana e te hau,
To tatou Ora e ora 'i.
5. I to tatou nei oraraa,
Ia mure hoi te aho nei,
Ta tatou â ia e himene.
Te Arenio e arue â.

109

Te Aratai.

1. O oia to'u aratai, Te reira te mana'o maitai,
I to'u mau haerea nei, Na to'na rima i aratai.

Oaoaraa:—

I aratai, i aratai, Na to'na rima i aratai,
O oia ta'u e pee maitai, O oia to'u aratai.

2. I te mau anotau taiâ, Ia hau atoa te faaearaa,
Na te fenua e te tai, O oia to'u aratai.
3. Tapea i tau rima, e Iesu, E tupu ai te mau-
ruuru,
Te mea ia e maitai ai, O oe to'u aratai.
4. Ia oti ia'u i raro nei, Te ohipa i faauehia mai,
Ia tae i te hora e pohe ai, O oe to'u aratai.

H. & T. 749.

110

Inu i te Pape.

1. Te pape ateate, tei anaana mai,
Nehenehe, maitai mau.
I te mairiraa mai no te ra'i mai,
No oe e no'u.
No tei horoa i te mau mea nei.
Aita 'tu e mea mâ.
Te pehe no te mau opape,
I te topatapataraa.

Oaoaraa:—

} Inu i te pape, A inu i te pape.
 { Inu, “ “ “ “ “ “ “ “ “
 { Inu, Inu, Inu, Inu,
 } Inu, Inu, Inu, Inu,
 A inu i te pape maitai.

2. Pape ateate no te taata apî,
 E no te ruau.
 I niniinia mai e te rima mo'a,
 No nia mai i te ra'i.
 Fauî mai i tau au'a nei,
 Ma te pape ma'aro.
 Horoa mai ia inu vau,
 Ia maitai tau tino.

3. Pape ateate, to tatou pehe,
 Teie ta tatou parau.
 Mai te hau i te poipoi,
 Ei inuraa maitai mau.
 E aroha no te Metua iho,
 I te mau fenua atoa.
 Teie ta tatou himene,
 E ati noa'e te ao.

111

Te Puna e Má ai.

1. Auê te puna toto e! Te puna rahi mau.
Te faaite mai nei o Iesu, I to'na iho aoao.

Oaoaraa:—

E puna tamâ mai ia'u, E hopu vau i reira e!
A haamaitai i tau Fatu, Te mâ nei au i reira e!

2. Te oti nei te ao apî. E reo tei parau mai.
“Te mau mea viivii e vai nei, Ei reira e mâ
'tu ai.”

3. Tei nia to u tiaraa, Tei raro teie nei ao,
Ua noaa mai te aau mâ, No ta'na nei parau.

4. Auê te aroha maere e! Te toto ua manii,
Ei Ia'na 'na'e ra to'u mana'o, Tei pohe i
Kalivari.

H. & T. 1235.

112

Aita 'tu e I'oa.

1. Aita e i'oa mai to Iesu, I te here rahi e!
Oaoa te mau melahi, E te taata i raro nei.

Oaoaraa:—

{	I'oa	here,	{	Aita e i'oa mai to Iesu.
{	maitai	here,	{	
{	I'oa	here,	{	Aita e i'oa mai to Iesu.
{	maitai	here,	{	

2. Aita e i'oa mai to lesu, No te aau oto nei,
Aita e i'oa mai to lesu, No te taata 'toa nei.
3. Te tiai nei â vau ia'na, I to'na ra haerea mai,
Ia tae mai ma te mana, Ia na nia mai i te ra'i.
4. Ia faaue oia ia'u, I te ohipa na'na nei,
I roto i ta'na ô vine, Na'na iho e haamaitai.
5. E ia faaue oia ia'u, E faarue i teie nei ao,
Mea maitai ia riro oia, Ei haapûraa mau
no'u.

H. & T. 1228.

113

Te Ohipa.

1. Ei te ohipa tatou, E mai te poipoi mai,
Oi vai mai â te hupe, I nia i te tiare nei;
E oia 'toa ia rahi, Te puai o te râ,
Te tae mai nei te rui. E te faaearea.
2. Ei te ohipa tatou, I te avatea nei,
Faaitoitō maite, I reira e maitai ai.
Faaî i te mau miniti, I te ohiparaa,
Te tae mai nei te rui, E te taоторaa.
3. Ei te ohipa tatou, Te mairi nei te râ,
E to'na maramarama, E reva oioi â.
E ia poiri roa, Aita i itea faahon,
Ua poiri roa te rui, No te poheraa.

H. & T. 1056.

1. Too iva ahuru ma iva hoi,
Te vai ra i te aua mau,
Te hoê râ hoi ua atea ê;
I te uputa no te ao,
Tei nia i te mou'a poiri e!
Ua taiva i te Tiai aroha e!
Ua taiva i te Tiai aroha e!
2. E te Fatu, ua rahi tei faaea mai,
E ore anei e navai?
Te parau nei te Fatu, "E imi â vau,
I tei moe, e maitai ai;
Ia haere â vau na te e'a teitei,
E imi â vau i tau mamoe nei.
E imi â vau i tau mamoe nei."
3. Area te feia i faaorahia,
No roto i teie nei ao,
E ore e itea ia ratou,
To Iesu oto mau;
Ua faaroo râ oia i te atea ê,
I te reo o te mamoe taiva e!
I te reo o te mamoe taiva e!
4. E te Fatu, e toto te vai noa nei,
No to oe haereraa;

“ Ua manii no te hoê tei taiva ê;
Ua maoro te taivaraa; ”

E te Fatu, ua puta to rima e!

“ No te mau raau taratara nei. ”

“ No te mau raau taratara nei. ”

5. E reo atoa tei itea mai.

I nia i te mou'a teitei,

E faaroo maira to te ra'i,

“ Ua itea te mamoe nei. ”

E arue atura te melahi,

No to te mamoe ho'iraa mai.

No to te mamoe ho'iraa mai.

H. & T. 1265.

115

Te Utua no te Feia Mo'a.

1. Ua fatata te tamarii No Ziona i te himene
I te himene tei tohuhia, No te oire etaeta.

2. A faateitei na ia outou, E te mau uputa e!
Te Arii hanahana mau, Tei fa mai ma te
tiaa rahi.

3. E te fenua parau-tia e! Tei haapao i te pa-
rau mau,
A tomo mai i roto nei, I te vahi mo'a e te hau.

4. Tei roto ana'e â ratou, Tei tiaturi i te Fatu.
Ua faaorehia te pohe, Te enemi hopea mau.

H. & T. 973.

1. Te tere nei tatou i te moana e!
I te titauraa 'tu i te ra'i;
Te vahi e ore e tae'a e te mai,
E te pohe atoa ua mou.

Oaoaraa:—

- Noa 'tu i te vero rahi,
Ia haruru noa na e!
E faa'at tatou, tapae atu ai,
I te tahatai heeuri e!
2. Eaha te vero ia tai'a 'tu tatou;
Iesu to tatou tiai;
To tatou aau ua puai faahou,
E tapae papu atu ai.
3. Na Iesu te mata'i e te are e mau,
E ore e hauti mai ai;
Te uira e te patiri atoa, e mou,
No to'na ra reo puai.
4. Ia moe te ava'e e te fetia hoi,
E aore i itea faahou,
Na to Iesu mata e turama mai,
Ua mahanahana tatou.

5. E vaiiho 'tu tatou i te mau are nei,
I to ratou fafatiraa,
Te vai nei te Hoê, tei fatata mai,
To tatou nei haapûraa.

H. & T. 1365.

117

E Rau Ana'e.

1. E rau ana'e; te oto nei Te Varua ia tatou,
I ta tatou mau hara rau, Te ino i to tatou aau,
E mea faufaa ore mau, E rau ana'e, e rau ana'e.
2. E rau ana'e, E aore hoi E titona i noaa mai,
Ua tanu hoi i te mea maitai, E aihere tei tupu
mai,
Eaha tei noaa mai? E rau ana'e, e rau ana'e.
3. E rau ana'e. Te vai noa nei I roto i te
mana'o,
Te mau mea ino i ravehia, Te mau mahana i
faaruehia,
Ei reira e itea 'i, E rau ana'e, e rau ana'e.
4. Nahea tatou ia farerei I te Fatu no tatou,
I te mahana haavaraa? Eita anei tatou e haa-
ma?
I to tatou afairaa Te rau ana'e, te rau ana'e.

H. & T. 1266.

1. Mai haere taua, e tau aau, I Kalivari, i Kalivari;

Ia itea taua Taata nei, Tei pohe i Kalivari.

Oaoaraa:—

Eita e moe ia'u, Eita e moe tau Fatu,
Eita e moe ia'u, Tei pohe i Kalivari.

2. A hi'o i to Iesu mamae; Te mainae, te mamae.
Te oto i Getesemane Ia ora teie nei ao.

3. Te ahu ura e te hei, E te hei, e te hei,
Te faehau te faaino nei, Auê te aroha e!

4. Inaha te toto ua manii; Ua manii, ua manii.
Inaha te reo ia'na i pii, "E tau Atua e!"

5. Inaha! ua poiri teie nei ao, Teie nei ao, teie
nei ao.

Tae atu ai i te menema, E faehau te tia.

6. I to te poipoi hitiraa, Hitiraa, hitiraa.
Na te melahi i faataa I taua ofai nei.

7. Oia, tei mate i Kalivari, Kalivari, Kalivari,
Te tia maira i nia i te ra'i, Ei ora no tatou.

8. Oia, tei pohe i raro nei, Raro nei, raro nei.
E ho'i mai oia na te ra'i, Ei Aarii tumu mau.

9. E tia oia ei Arii, Ei Arii, ei Arii,
E mou ana'e te enemy; Tei ia'na hoi te hau.

H. & T. 322.

119

E Haere mai te Feia Hara.

1. E haere mai e te feia hara,
Tei paruparu e tei puta,
Na Iesu outou e faaora,
Ma te aroha e te mana.
|| Ua tia ia'na, Ua tia ia'na,
Ua tae ana'e to'na aau. || *Faahou.*
2. Na outou atoa e haere noa mai,
E faahanahana i te Atua.
Ma te faaroo mau e te tatarahapa,
E haafatata 'tu ia'na.
|| Aore e moni, Aore e moni,
Haere mai ia Iesu e hoo. || *Faahou.*
3. Eiaha roa oe ia taupupu
I te faanehehe ia oe iho,
Teie te auraa ta'na e titau mai,
Ia ite oe i to ino.
|| E te maitai, E te maitai,
Ta'na e horoa noa mai. || *Faahou.*

H. & T. 412.

1. E mo'a, mo'a, mo'a, Iehova mana-hope,
I te poipoi roa, e arue matou.
E mo'a, mo'a, mo'a, e te aroha,
Atua arii a muri noa 'tu.
2. E mo'a, mo'a, mo'a, e haamori te melahi,
Ma te iriti i te mau korona auro;
Te muriadi te tahopu i mua ia oe,
Te vai na, e te vai nei, e a muri noa 'tu.
3. E mo'a, mo'a, mo'a, no to ō nei pōiri,
E ore to hanahana e itea maitai ai.
E mo'a ana'e oe, e aita 'tu e faito
I te mana, te aroha, e te viivii ore.

H. & T. 99.

1. Iehova te arue, i to'na ra mo'a
E to'na hanahana, e faaite tatou:
Ia riro mau na'na ei mea no'ano'a,
Ta tatou arueraa, ei arueraa mau.
2. I to'na pae avae, e vaiiho 'tu tatou,
I te mau peapea, e mea huru rau,
E hi'o mai oia i to tatou mau oto,
To tatou mau pohe i teie nei ao.

3. Hoatu tatou i to'na ra hiero,
To tatou nei veve, eiaha e taiâ;
Teie te tusia tana i hinaaro,
Te haavare ore, te aau haehaa.
4. Ia haere mai tatou ma te rurutaina,
No to'na iho I'oa, na'na e farii,
I ta tatou nei mau haamoriraa ia'na,
Oaoa 'na'e tatou i to tatou Arii.

H. & T. 45.

122

Faaroo Mai.

1. Faaroo mai, e Iesu here, Faaroo mai ia'u;
Eiaha o vetahi ê ana'e ra, Ta oe e tauturu.

Oaoaraa:—

- Iesu, Fatu, faaroo mai ia'u;
Eiaha van ia faaruehia,
Eiaha e haapae mai.
2. Tei te terono aroha mau ra, Tau nei tiairaa;
Ma te aau tatarahapa, Na oe e tamâ.
3. Oe ta'u e tiaturi, Oe ta'u hi'oraa,
Faaora oe i tau varua, I to oe maitai.
4. Oe te puna vai maitai ra, Tò'u nei ora mau,
Oe te ora aita atu, Tae 'tu ai i te ao.

H. & T. 1275.

123

Te Varua.

1. A tuu maina i to Varua, E te Fatu here e,
To aroha, e te Metua, I roto ia matou nei.
2. Te mau pohe tei fatata, I pihaiiho ia matou.
Te enemi ua tamata Ia tupu i ta ratou.
3. To parau ta matou i taio, Papu ai te aau nei,
To i'oa ta matou e hi'o, Te haerea e maitai ai.
4. Eiaha hoi ia rohirohi, To matou nei mau
avae;
Mai roto atu i te pohe, Na oe matou e faatae.

H. & T. 162.

124

Arue.

1. E arue tatou i te Arii rahi hau,
E to'na aroha, mea mauruuru mau,
To tatou Paruru, mai tahito mai,
Arii hanahana i nia i te ra'i.
2. E faaite tatou i to'na maitai,
Tei ahu i te uira, tei faaea i te ra'i;
E pereoo no'na, te patiri nei,
E e'a hoi no'na, te pererau mata'i.
3. Eaha râ te reo ia faaite tatou,
I to'na mau maitai, e mea huru rau,

To tatou nei aho, te mau maa nei,
E te âa e mairi no nia i te ra'i.

4. No te repo mai matou, aore e puai,
O oe râ te turu e maitai roa 'i,
To oe aroha, te hamani maitai,
O oe te ora, e ora mau ai.

H. & T. 97.

125

Koronâ.

1. E faakorona 'na'e I te Arenio mau,
A faaroo 'tu na i to te ra'i, Ia himene ratou.
A tia, e tau varua, To reg e faateitei
I to Aarii, tei toluhia, E mai tahito mai.
2. E faakorona 'na'e I te Fatu aroha hau,
Ua puta oia i te mahae, E te mamae ua rau.
Aita 'tu e melahi, E tia ia hi'o mai,
I to'na hanahana mau, Te Fatu o te ra'i.
3. E faakorona 'na'e, I te Aarii hau mārû,
Faaore oia i te tama'i, Ia maitai, ia papu
Te taata i teie nei ao. E to'na hoi aoao,
Tei patiahia no tatou nei, Ia ora teie nei ao.
4. E faakorona 'na'e, Te Fatu no te tau,
E mai tahito roa mai, Oia te Aarii mau.
E tau Faaora e! Tei pohe ia ora vau,
E tamauhia te arue, No to aroha mau.

H. & T. 125.

1. Aita i ō nei to'u faaearea;
Te tia i nei au i te oire,
Ma te maitai e te niu mau ra,
Eita e maoro, ua tae mai.
Tei roto ia'na te anaana
O te mahana, aita e po;
Te mau tapao no te hara,
E te katara 'toa, ua mou.
2. O te Arenio, to tatou tia i,
Tei aratai mai ia tatou
I te pae o te pape ora,
E i te aua heeuri e.
Tirara te medebara,
E tirara te mamae,
Ua ore roa te peapea,
Aoro e mea e hara 'i.

H. & T. 844.

1. E haere mai matou, e te Atua,
To oe i'oa te farii;
I mua i to terono e tahopu,
To hamani maitai te fa'i.

Oaoaraa:—

E haere faahou mai matou, E haamaitai i te
Fatu,

E e arue i to matou Arii, No to'na aroha mau.

2. E ani matou e ia horoahia Mai to Varua Mo'a e!
Ia putapû to matou aau, Ia faafariuhia ia oe.

3. E amui i te himene e te pure, Ia roaa mai te
puai.

E te Fatu, e aratai i te maitai, E tae atu ai i
te fare ra'i.

G. S. S. 60.

128

Te Faaroo Mau.

1. Ua hau i te maitai te faaroo mau I te tusia;
Ia haapao i tei faauehia mai, I te ô maitai.

Oaoaraa.—

Farin mai i te Atua aroha, A haapao i ta'na
mau faaueraa.

Ua hau i te maitai te faaroo mau I te tusia;
Ia haapao i tei faauehia mai, I te ô maitai.

2. O te parau "Noa 'tu te ohipa, E ora ia Iesu;"
E haamana'o i tei faauehia, E ta'na parau.

3. O ratou ana'e tei haapao i te parau, Te faao-
rahia.

Te haapao mau, ua hau a'e i te Faaroo tari'a.

H. & T. 1308.

1. Tei te uputa nei te Faaora,
Te patôtô maira e po noa 'tu,
Te tiaï nei e tomo i roto,
A tia, a iriti atu.

Oaoaraa.—

{	Te patôtô.	Te patôtô	}
{	i te uputa,	i te uputa,	}

Te tiaï ia faaore i to hara.

{	Te patôtô	Te patôtô	}
{	i te uputa,	i te uputa:	}

Iriti mai ia tomo te Faaora.

2. Tei te uputa nei te Faaora,
Ia faaora i to varua i te hara.
Ua patôtô pinepine a'enei oia.
E opani â anei oe ia'na?
3. Tei te uputa nei te Faaora,
O tei ani ma te reo mārû,
“Ua pohe au ia ora te taata 'toa.”
Eaha tatou e faroaroa 'i i te faaroo?

1. I te fenua hanahana, Te vai ra te faaearaa.
E ua haere tau Faaora E haamaitai i to'u
parahiraa.

Oaoaraa.—

- Te vai ra te faaearaa No tei rohirohi.
Te vai ra te faaearaa No outou na.
I tera pae Ioridana, Ua hotu te raau ora,
Ei reira to outou na Faaearaa maitai.
2. Na te Fatu e faanehehe I tau fare mure ore:
E ore to'u parahiraa E poto i reira e!
 3. Te mauui e te ati, Eita e tomo i roto;
I reira ra te korona Ora ta'u e oomo.
 4. E haamou-roa-hia Te pohe i reira e,
E faaorehia to'na tara, I te re i riro mai.
 5. E himene, e te a'ia O te hanahana mau;
E mahiti te uputa Ia ô outou i roto.

1. Te haafatata nei te auhune o te ao,
Te pii nei te Fatu i te rave ohipa.
Ua teatea te mau âua 'toa,
Te tiaï nei i te ooti ia fa mai oia.

Oaoaraa:—

{	Haere mai	te mahana	}
{	“ “	te melahi,	oaoa, }
{	E hopoi ê	i te titona;	}
{	“ “ “	i te ra'i, “ “	}
{	Haere mai	te mahana	}
{	“ “	te melahi,	oaoa, }

E faaora mai.

2. Te mahana mure ore, aita e roimata,
Te haafatata mai nei, e ua fatata mau.
Ua puehu te titona no te ino,
E haaputu oi vai â te tau.
3. E au te ohipa tei faatupuhia,
No te aroha o te aau.
Na te aroha i pii mai, e i aratai,
O tei rave i te ooti,—e e hotu rahi.

FAAITERAA I TE I'OA O TE MAU HIMENE.

A tia, a tia. Tau Aau nei..	5	Haapii la'u	23
Ahiri To'u e Reo e...	63	Haere Mai i te Fare nei ..	80
Aita 'tu e I'oa...	112	Hiero...	121
Aleluia...	31	Himene...	108
Arue	121	Himene ana'e Tatou.	16
Aue te Aroha...	20	Himene Orometua	8
E Ara...	67	Huna i to oe Ahoaho.	103
E Ao to Ratou	56	Ia Au te Haerea i te Atua	102
E Auraro Maite i te Atua	92	Ia Fatata Vau i te Atua	97
E Faa'u â Tatou i te Vero.	62	Ia Haere Mai Oia	76
E Haaman'o mai la'u	91	"Ia Itoito Outou i te Fatu,"	17
E Haere ai au i Nia i te Ra'i	88	Ia Oaoa to te Ao nei.	98
E Haere Faahou mai Matou	127	Ia Mau â	60
E Haere mai te Feia Hara.	119	Ia Tomo Mai te Arii	10
E Himene ia Haere.	30	Inu i te Pape...	110
E Oaoa i te Fatu.	61	Kalivari...	118
E Rau Ana'e.	117	Korona.	125
E Taoto Tatou	53	Mai te Hiona	100
Eaha râ Vau...	28	Mai te One Tahatai..	32
Eaha râ Vau i Here ai ia		Mana'o Mauruuru.	82
Iesu.	26	Matahiti Apî...	27
Eiaha e Haama i te Fa'i i te		Na Te Atua te Ohipa....	83
Arii.	64	Na te Tiai e Faatai i te Pu..	85
Ei Mua, Faehau Faaroo!	55	Na'na e Aroha Atoa mai	
Ei te Atua.	6	Ia'u.	90
Faahanahana ia Iesu...	104	No Iesu Vau.	86
Faaroo ia Iesu...	87	No Oe Ana'e	7
Faaroo Mai.	122	No Oe Au.	96
Faaroo na Tatou.	9	No Oe Ta'u Pure.	39
Faitohia E Aita i Tia.	95	O Iesu te Arii..	54
Galilea.	4	Oaoa te Vai ra	101
Haamaitai i te Atua.	120		

Parau no te Ora, Mau,	47	Te Mato Tumu	46
Patoi i te Faahema	38	Te Ohipa.....	113
Ta Iesu Ohipa.	25	Te Oire Auro.....	106
Tau Faaora e, Haere Mai.	77	Te Pape Ora.....	2
Taura Aroha.....	13	Te Parau Maitai..	34
Tauturu Mai Ia'u.	49	Te Parau no te Maitai	89
Tauturu rii na.	35	Te Patôtôraa.....	40
Te Ao Atea..	24	Te Patôtô mai nei Oia..	129
Te Aratai..	109	Te Pii mai nei Iesu.....	75
Te Aroha..	65	Te Pii maira te Atua.....	11
Te Bapetizoraa.	69	Te Poipoi Auro.....	48
Te Bibilia.	1	Te Puna e Mâ ai.....	111
Te Faaearaa Mau	57	Te Sabati Mau.....	71
Te Faaearaa no te Rohirohi	130	Te Tiai Aroha.....	43
Te Faaotiraa	66	Te Tiai Maitai.....	105
Te Faaroo Mau...	128	Te Tiai Nei.....	22
Te Faehau Maitai.	78	Te Toto o te Arenio.	44
Te Faaroo Nei Au.	93	Te Ueueraa.....	36
Te Farereiraa.	3	Te Utua no te Feia Mo'a...	115
Te Fenua Apî...	126	Te Vai ra te Ora.....	12
Te Fenua Maitai..	73	Te Varua.....	123
Te Fenua Heeuri....	116	Tei Pohe i Roto ia Iesu....	74
Te Haamaitairaa....	68	Teie Matou.....	41
Te Haavaraa ..	99	Teihea Oe?.....	79
Te Himene Aau.....	29	Teihea 'tahi Pae?.....	70
Te Hiti o Tona Ahu...	18	Teihea te Mau Ooti?.....	52
Te Hoa Maitai.	81	Tiai â.....	14
Te Hoa Mau.....	37	Tiaturi ia Iesu.....	15
Te Ho'i-Faahou-raa Mai o		To Oe Hinaaro e Faatupu..	50
Iesu.....	91	To'u Faaora.....	19
Te Iva ahuru ma Iva.	114	Ua Ati Roa Oia i te Maitai..	21
Te Mahana Oaoa.....	131	Ua Fatata i te Basileia.....	107
Te Mahana Sabati...	72	Ua Hau tau Aau.....	59
Te Mana'oraa i Galilea....	45	Ua Hauti te Pape.....	58
Te Maramarama i roto i te		Ua Tia Faahou.....	84
Aau.....	51		
Te Mato Mure Ore.....	42	Ziona.....	32